



कोंकणी भास ही गोंयची वळख >> 2

भांगरभूंय

भारत वर्ल्ड कप सर्तीतल्यान भायर



डॉ. प्रमोद सावंत सरकाराची दुसरी इनींग

प्रधानमंत्र्यांचे हाजिरेंत आयज सोपूतविधी; धा हजार लोकांची उपस्थिती

■ भांगरभूंय - प्रतिनिधी

पणजी : प्रधानमंत्री नरेंद्र मोदी हांचे हाजिरेंत आयज सकाळीं इकरा वरांचेर ताळगांवच्या डॉ. श्यामाप्रसाद मुखर्जी स्टेडियमाचेर मुख्यमंत्री डॉ. प्रमोद सावंत हांचे सयत हेर मंत्र्यांचो सोपूतविधी जातलो. राज्यपाल पी. एस. श्रीधरन पिल्लई हे मुख्यमंत्री तशेंच हेर मंत्र्यांक अधिकार तशेंच गोपनीयतेचो सोपूत दितले.

प्रधानमंत्री नरेंद्र मोदी हांचे सयत केंद्रीय गृह मंत्री अमीत शाह, केंद्रीय रस्ते आनी महामार्ग मंत्री नितिन गडकरी, केंद्रीय मंत्री जी किशन रेड्डी, केंद्रीय समाजीक न्याय मंत्री रामदास आठवले हांची उपस्थिती आसतली. ते भायर मध्य प्रदेशाचे मुख्यमंत्री शिवराजसिंह चौहान, गुजरातचे मुख्यमंत्री भूपेंद्र पटेल, कर्नाटकचे मुख्यमंत्री बसवराज बोम्मई, हरियाणाचे मुख्यमंत्री मनोहरलाल

खट्टर, त्रिपुराचे मुख्यमंत्री दीप्लब कुमार देव हांची उपस्थिती निश्चीत आसा. भाजपाचे राष्ट्रीय अध्यक्ष जे पी नड्डा हांचे सयत हेर राज्यांचे मुख्यमंत्री सोपूतविधी सुवाळ्याक हाजीर आसतले. राज्याचे आदले मुख्यमंत्री, आमदार, धर्मगुरू तशेंच देवस्थान समितीच्या पदाधिकाऱ्यांक सुवाळ्याचें निर्माण दिलां, अशी माहिती मुख्यमंत्री डॉ. प्रमोद सावंत हांणी दिल्या. ह्या सुवाळ्याची



सोपूतविधी सुवाळ्याची चलिल्ली तयारी.

(नारायण पिसुर्लेकार)

तयारी नेटान सुरू आसून धा हजार लोकांची उपस्थिती आसतली, असो अदमास काळजीवाहू मुख्यमंत्री डॉ. प्रमोद सावंत हांणी उक्तायला.

आयतारा सकाळी मुख्यमंत्र्यांनी डॉ. श्यामाप्रसाद मुखर्जी स्टेडियमाक

भेट दिवन तयारीची पळोवणी केली. ह्या वेळार प्रदेश भाजप अध्यक्ष सदानंद शेट तानावडे, सतीश धोंड, आमदार सुभाष फळदेसाय, गोंयचे प्रभारी सी टी रवी हाजीर आशिल्ले. पयलेच खेपो सोपूतविधी

सुवाळ्याक देशाचे प्रधानमंत्री उपस्थित रावतले. हाका लागून हो सुवाळो भव्य स्वरुपांत जातलो.

सोपूतविधी सुवाळ्या खातीर कार्यकर्त्यांक हाडपा खातीर सत्ताधारी आमदारांनी बर्शांची वेवस्था केल्या.

प्रधानमंत्र्यांच्या उपस्थितोक लागून येरादारी वेवस्थेंत लेगीत बदल केला. डॉ. श्यामाप्रसाद मुखर्जी स्टेडियमा कडेन वचपी रस्त्यांचेर प्रधानमंत्री, अमीत शाह हांकां येवकार दिवपी फलक लायल्यात. फाल्यां सोमारा सकाळीं सोपुतविधी सुवाळो जाले उपरांत 29 आनी 30 मार्च अशे दोन दीस विधानसभा अधिवेशन जातलें. विधानसभेंत भोवमत सिद्ध करपा सयत सभापतींची निवड जातली.

दुसरे खेपे घेतात मुख्यमंत्र्यांचो सोपूत

डॉ. प्रमोद सावंत हे आयज दुसरे खेपे मुख्यमंत्रीपदाचो सोपूत घेतात. मनोहर पर्रीकार हांच्या मरणा उपरांत 2019 वर्सा तांणी पयले खेपे मुख्यमंत्रीपदाचो सोपूत घेतिल्लो.

■ भांगरभूंय - प्रतिनिधी

पणजी : सभापतीचे वेंचणुकेंत रमेश तवडकार हांकां मगो, अपक्षां सयत हेर आमदारांची मतां लेगीत मेळटलीं. हाका लागून भाजप उमेदवारांक 25 परस चड मतां मेळटलीं असो विस्वास मुख्यमंत्री डॉ. प्रमोद सावंत हांणी उक्तायला. आमदार रमेश तवडकार हांणी आयतारा सभापती पदा खातीर अर्ज सादर केलो.

काँग्रेसी वतीन आमदार अलेक्स सिक्वेरा हांचें नांव निश्चीत जालां. हाका लागून सभापती पदा खातीर रमेश तवडकार आड अलेक्स सिक्वेरा अशी लडत जातली. रमेश तवडकार हांणी आयतारा उमेदवारी अर्ज सादर केलो. ह्या वेळार मुख्यमंत्री डॉ. प्रमोद सावंत, आमदार सुभाष शिरोडकार, आमदार सुभाष फळदेसाय हाजीर आशिल्ले.

भाजपाचे वीस आमदार आसात, मगो तशेंच अपक्षांक लागून 25 जाणांचो तेंको आसा. हीं सगलीं मतां सभापतीपदाचे वेंचणुकेंत मेळटलीं. ते भायर हेर आमदारांची तीन ते चार मतां मेळप शक्य आसा, अशें मुख्यमंत्र्यांनी ह्या वेळार सांगलें. सभापतीपदा खातीर अर्ज भरपाक आयज दनपार मेरेन मुजत आसा. आयज सोपुतविधी सुवाळो



जाले उपरांत मंगळार आनी बुधवार हे दोन दीस विधानसभेचे अधिवेशन जातलें. मंगळारा सभापतींची निवड जावपा सयत विश्वासमत थाराव चर्चेंत येतलो.

काँग्रेस, गोवा फॉरवर्ड, आरजी आनी आप हे पक्ष विरोधांत आसा. काँग्रेसीचे 11, गोवा फॉरवर्डचो 1, आपाचे 2 जाल्यार आरजीचो 1 आमदार आसा. सत्ताधारी पक्षा कडेन 25 जाल्यार विरोधी पक्षा कडेन 15 आमदार आसात. हंगामी सभापती म्हूण गणेश गांवकार हांची नेमणूक जाल्या.

हंगामी सभापतींच्या अध्यक्षते खाला सभापतींची वेंचणूक जातली. पक्षाची मतां फुटची न्हय म्हूण काँग्रेस फुडाऱ्यांनी आतां सवन जतनाय घेवपाक सुरवात केल्या. आम आदमी पक्ष, आरजी तशेंच गोवा फॉरवर्ड हे विरोधांत बसतले, अशें सद्याचें चित्र आसा.

मंत्र्यांचे वळेरीचेर रातीं उसरां मेरेन चर्चा

■ भांगरभूंय - प्रतिनिधी

पणजी : डॉ. प्रमोद सावंत हांची मंत्र्यांचे वळेरीचेर रातीं उसरां मेरेन चर्चा सुरू आसली. मंत्रीपद कोणाक मेळटलें हे विशीं टोस अशें कोणाकूच

खबर नाशिल्लें. गोपां कडल्यान मेळिल्ले म्हायती प्रमाण विश्वजीत राणे, मांवीन गुदिन्हो, निलेश काब्राल, सुभाष शिरोडकार, रोहन खंवटे, बाबुश मांसेरात, आलेक्स रेजिनाल्ड आनी सुदिन ढवळीकार हांची नांवां मंत्रिपदा

खातीर निश्चीत जाल्या. मंत्रीपदा खातीर आमदारां मदीं निमाण्या खिणा मेरेन रस्सीखेच सुरू आसली.

मजगतीं, सुभाष फळदेसाय, गोविंद गावडे आनी निळकंठ हळर्णकार हांच्या नांवाची चर्चा सुरू आसा. ह्या

तिगां मदल्या एकल्याचो सोपुतविधी जावप शक्य आसा.

डॉ. प्रमोद सावंत हांच्या सरकारांत 12 मंत्री आसतले. मंत्रीमंडळाचो सोपुतविधी दोन पांवड्यांनी जातलो. सोपुतविधी जाले उपरांत खाल्यांचें

वांटप जातलें.

मंत्रीमंडळांत स्थान मेळोवपा खातीर सत्ताधारी आमदारांचे लॉबींग सुरू आसा. कितल्या मंत्र्यांचो सोपुतविधी जातलो? हाचेर थेट उतर मुख्यमंत्री डॉ. प्रमोद सावंत हांणी लेगीत दिवक

ना. मंत्र्यांची वळेरी थारपाचो आसा. सोपुतविधी पयली ती तयार जातली, अशें मुख्यमंत्र्यांनी सांगलां. मंत्रिपदा विशीं केंद्र निर्णय घेतलो, अशें प्रदेश अध्यक्ष सदानंद शेट तानावडे हांणी सांगलां.

गोंयचे सर्वांगी उदरगती खातीर आनी नव्या भारताचे उबारणे खातीर सगले एकवटान वावरुया !

थळ

डॉ. श्यामाप्रसाद मुखर्जी इंडोअर स्टेडियम, ताळगांवां सकाळीं 10 वरांचेर आयज 28 मार्च 2022 दिसा.

watch live on @IPGoa

कोंकणी भास ही गोंयची वळख

रोहन खंवटे: युवा कोंकणी साहित्य संमेलनाचो समारोप

■ भांगरभूंय । नारायण गांवस

पणजी: कोंकणी भास ही गोंयची वळख. कोंकणी भाशा उलोवपाक आनी आयकुपाक म्होंवाळ, आधुनीक तंत्रज्ञाना वांगचा वाचनाक तितलेंच म्हत्व आसा. भाशेचें संवर्धन करचे खातीर तशेंच गोंयची संस्कृती सांबाळचे खातीर कोंकणी भाशेचें वाचन तशेंच लेखन व्हड प्रमाणांत जावपाक जाय, अशें पर्वरीचो आमदार रोहन खंवटेन सांगलें.

गोवा कोंकणी अकादमी आनी विद्या प्रबोधिनी वाणिज्य, शिक्षण, संगणक आनी वेवस्थापन म्हाविद्यालय पर्वरी हांच्या जोडपालवान आयोजीत केल्ल्या 21 व्या युवा कोंकणी साहित्य संमेलनाच्या समारोप सुवाळ्यांत तो मुखेल सोयरो म्हूण उलयतालो. ह्या वेळार ताच्या वांगडा माचयेर भारतीय भाशा सांस्कृतीक संबंद परिशदेचो प्रादेशीक अधिकारी राकेश कुमार, गोवा



कोंकणी युवा साहित्य संमेलनाच्या समारोप सुवाळ्याक हाजीर राविल्लो आमदार रोहन खंवटे. ताचे वांगडा प्रादेशीक अधिकारी राकेश कुमार, अरुण साखरदांडे, संजय वालावालकीर, नमन सावंत धावस्कार, प्रा. भूषण भावे आनी हेर.

कोंकणी अकादमीचो अध्यक्ष अरुण साखरदांडे, प्रबोधन शिक्षण संस्थेचो संजय वालावालकार, नमन सावंत धावस्कार, प्रा. भूषण भावे आनी हेर मानेस्त हाजीर आशिल्ले.

अशा साहित्य संमेलनांतल्यान भाशेचें संवर्धन जाता. युवा कोंकणी साहित्य संमेलनांतल्यान तरणाट्यां मदीं साहित्याची आवड निर्माण जाता. अशे साहित्य मेळावे सगळे कडेन जावपाक

जाय. तरणाट्यांनी व्हड प्रमाणांत अशा साहित्य मेळाव्यांनी वांटो घेवन साहित्य निर्मिती करची. वाडट्या तंत्रज्ञानाक लागून वाचन उणें जालां. साहित्य मेळावे आमकां वाचन- लेखनाची आवड निर्माण करुन दितात, अशें खंवटेन सांगलें.

युवा कोंकणी साहित्य संमेलन खूब वर्सां सावन गोंयांत जातात. तातूंतल्यान खूबशे लेखक घडटात. तरणाट्यां मदीं

वाचनाची, लेखनाची आवड निर्माण जावची हे खातीर हो यत्न आसा. ह्या

साहित्य संमेलनांतल्यान जे विचार, जे ज्ञान मेळटा, तें तरणाट्यांनी फुडें घेवन वचचें आनी तातूंतल्यान दजेंदार साहित्य निर्माण करचें. गोवा कोंकणी अकादमी कोंकणी भाशेच्या संवर्धना खातीर अशे विवीध साहित्याच्यो कार्यावळी आयोजीत करता. तशेंच भाशेच्या संवर्धना खातीर काम करता, अशें गोवा

कोंकणी अकादमीचो उपाध्यक्ष वसंत भावंत सावंतान सांगलें.

देन दीस चलिळ्ल्या ह्या युवा कोंकणी साहित्य संमेलनाक गोंयभरांतल्यान व्हड संख्येन तरणाट्यांनी हाजेरी लायिल्ली. ह्या साहित्य संमेलनांत विवीध सांस्कृतीक कार्यावळी, कवी संमेलन तशेंच साहित्याचेर चर्चासत्रां जालीं. ह्या संमेलना वेळार घेतिल्ल्या विवीध सतीतल्या जैतिवंतांक इनामां भेटयलीं.

रानवटी जनावरांच्या सर्वेक्षणाक विरोध

सत्तरीच्या भुंयपुतांची आक्रमक भुमिका; आयच्यान सुरू जावपी काम आडखळ्ळें

■ भांगरभूंय । प्रतिनिधी

वाळपय: लागवडी खालच्यो जमनी अभयारण्याच्या परिक्षेत्रांततल्यान काडच्यो. जमिनीचो मालकी हक्क दिवचो आनी दोन वर्सां आदीं भुंयपुतांचेर दाखल केल्ले फौजदारी गुन्यांव ताकतिकेन फाटीं घेवचे, हे खातीर 10 वर्सां आदीं चालू आशिल्लें आंदोलनान आयतारा परतून तकली वयर काडल्या. सोमारच्यान अभयारण्यांत वेवस्थापना वतीन सुरू जावपा आशिल्ल्या रानवटी जनावरांच्या सर्वेक्षणाक थळाव्या लोकांनी खर विरोध केला. जे मेरेन मागण्यो मान्य जायनात ते मेरेन सर्वेक्षण आडायतले, अशी शिटकावणी भुंयपुतांनी दिल्या. हाका लागून भुंयपूत आनी अभयारण्य अधिकारी हांचे मदलो संघर्श परतून एकदां तेंगशेर वचपाची शक्यताय निर्माण जाल्या.

थळाव्या लोकांक विस्वासांत घेनासतना 1999 त राष्ट्रपती राजवट आसतना तेन्नाचो राज्यपाल जे. आर. जॅकब हाणें म्हादय अभयारण्याची अधिसूचनेवणी जाहीर केली. ह्या वाठारांत सत्तरी म्हालांतल्या 32 गांवांचो आसपाव केलो. ताका लागून ह्या 32 गांवांचेर व्हड संकट निर्माण जालां. मेळिल्ले म्हायती प्रमाण,



म्हादय अभयारण्य परिक्षेत्र अधिकारी दीपक तांडेल हांची भेट घेवपाक आयिल्लें भुंयपुतांचें शिराटमंडळ.

सोमारच्यान अभयारण्य वाठारांतल्या रानवटी जनावरांचें सर्वेक्षण हातांत घेवपाचें आसा. हे संबंदांतली म्हायती मेळटाच आयतारा सकाळीं सुमार 200 थळावे लोक अभयारण्याच्या बांबर वाठारांतल्या कार्यालयांत वचून परिक्षेत्र अधिकारी दीपक तांडेल हाका धोरें धरलो.

आमच्यो मागण्यो अजून मेरेन मान्य जावंक ना. खूब खेपे हे खातीर संघर्श केला. मात सरकारान ताची मातूय दखल घेवंक ना. ते खातीर सोमारच्यान जावपी सर्वेक्षण आडायतले. जे मेरेन मागण्यो मान्य करपा संबंदान सरकार गांभिर्यान लक्ष दिना ते मेरेन अभयारण्य

अहवाला उपरांत फुडलो निर्णय : दीपक तांडेल

सोमारच्यान रानवटी जनावरांच्या सर्वेक्षणाचें काम हातांत घेवपाचे आशिल्ले. 2 एपेरीला आदीं हें काम सोंपोवप खूब गरजेचें आशिल्लें. मात थळाव्या लोकांन हाका विरोध केल्ल्यान हे संबंदांतलो अहवाल सादर करतले आनी ते उपरांत फुडलो निर्णय घेतले, अशें परिक्षेत्र अधिकारी दीपक तांडेल हाणें सांगलें.

वाठारांत कसलेंच काम करपाक दिवचे नात, अशी शिटकावणी भुंयपुतांनी दिल्या.

आयतारा सकाळीं सुमार 200 भुंयपुतांनी परिक्षेत्र अधिकारी दीपक तांडेला कडेन खोलायेन चर्चा केली. भुंयपुतांच्यो मागण्यो वरिश्टांक सादर करतले, जे मेरेन सर्वेक्षणाच्या कामाक आडखळ्ट हाडची न्हय, अशी विनवणी तांडेलान केली. मात

ताका भुंयपुतांनी खर विरोध केलो.

सरकार आमचे सोंशिकसाणीचो अंत पळयता, असो आरोप भुंयपुतांनी पत्रकारां कडेन उलयतना केलो. आमच्या पुर्वजांनी राखून दवरिल्ल्या जमनीचेर सरकारान अभयारण्याच्या नांवा खाला भस्मासूर उबो केला. जे मेरेन मागण्यो मान्य जायना ते मेरेन सरकाराचें कांयच आयकुचे नात.

मोर्ल्या उदकाची नासाडी चालूच

अर्दवट दुरुस्ती कामाक लागून रस्तो घातक

■ भांगरभूंय । प्रतिनिधी

केरी- सत्तरी: सांखळी- केरी मुख्य रस्त्याचेर मोर्ले गिमयवाड्यार म्हायन्याभरा सावन फुटिल्ले उदकाचे पायपलायनीचें काम आडकून उरलां. ताका लागून दर दिसा हजारांनी लिटर उदकाची नासाडी जाता.

ह्या फुटिल्ले उदकाचे पायपलायनीची म्हायती उदका पुर्वण विभागाक दिल्ली. ते उपरांत तांणी खूब दिसांनी ताची दुरुस्ती करचे खातीर खोदकाम केलें. पूण ती दुरुस्ती अर्दवटून सोडून दिल्या. ताका लागून एक म्हणल्यार उदकाची नासाडी चालूच आसा



मोर्ले सत्तरी वाठारांत उदकाचे पायपलायनीचे दुरुस्ती खातीर खणिल्ल्या चरींतल्यान व्हांवपी उदक.

सावयचे ज्येश्ठ स्वातंत्र्य सैनीक रामदास चाफाडकर अंतरले

■ भांगरभूंय । प्रतिनिधी

सावय वेंर: सांवयचे ज्येश्ठ स्वातंत्र्य सैनीक तशेंच निवृत्त शिक्षक रामदास चाफाडकर उर्फ भाऊ (85) शेनवारा संवसाराक अंतरले.

गोंय मुक्तीचो ध्यास घेतिल्ले ते ज्येश्ठ स्वातंत्र्य सैनीक आशिल्ले. 18 जून 1946 त गोंयांत आझाद दलाची स्थापना जाले परांत त्या दलाचे ते सक्रीय कार्यकर्ते आशिल्ले. पुर्तुगेजा आडच्या लड्यांत वांटो घेवन बाणास्तारी पुलीस स्टेशनाचेर हल्लो, हळदोणें पुलीस स्टेशनाचेर हल्लो, पाळयेचे खणी वयलो हल्लो हातूंत तांकां आसपाव आशिल्लो. पुर्तुगींवर मोहन रानडे हांचे वांगडा तांणी गोंयच्या कांय सशस्त्र हल्ल्यांत सक्रीय वांटो घेतिल्लो. ते उपरांत जाल्ले धरपकडेंत तांच्या घराची झडटी घेवन पुर्तुगेजांनी ताका धरून बंदखणींत घातलो. तांकां खर बंदखणीची ख्यास्त जाल्ली. हे बंदखणीच्या काळांत तांकां बरोच मारपेट जाल्लो. तांणी खुबूच



त्रास सोंसले.

धुपे- सावय वेंरेंच्या सखाराम अभिषेकी हांचे कडेन तीन वर्सां तांणी पुर्तुगेज शिक्षण घेतलें. यत्ता पांचवी पासून फुडलें शिक्षण ज्येश्ठ स्वातंत्र्य सैनीक मोहन रानडे हांचे कडेन जालें. फुडें 'व्हर्नाकुलर फायनल ' ही पदवी मेळयली. ते उपरांत जी. व्ही. एम्. च्या सावय वेंरेंच्या उत्कर्ष विद्यालयांत म्हणल्यार सध्याच्या के.आर.एस.एस् विद्यालयांत हिंदी शिक्षक म्हूण रुजू जाले. तांणी ह्या विद्यालयांत साडे एकूणतीस वर्सां विद्यादानाचें पवित्र

पेडण्यां दीसपट्टी सतयता येरादारेची कोंयडी


■ भांगरभूंय । प्रतिनिधी

पेडणें: पेडण्यां दिसपट्टी येरादारेची कोंयडी जाता. येरादारीचेर नियंत्रण मेळोवपा खातीर पेडणें शारांत येरादारी पुलिसांची नेमणूक केल्या, पूण कांय येरादारी पुलीस राष्ट्रीय म्हामार्गांचेर उबे रावून दंडत्मक कारवाय करपाचें काम प्रामाणीकपणान करतात, अशें थळाव्या लोकांचें म्हणणें आसा.

शारांतले रस्ते आदींच अशीर. ह्या अशीर रस्त्याचे कुशीक वाहनचालक आपल्याक जाय तशीं वाहनां पार्क करतात. हाका लागून येरादारेची कोंयडी जाता. वाडत्या वाहनांची संख्या लक्षांत घेवन सरकारान शारांत पार्कींग वेवस्था केल्या. पूण पार्कींगचें कंत्राट घेतिल्लो कंत्राटदार पार्कींगचे पयशे चड घेता, हे खातीर लोक थंय आपलीं वाहनां पार्क करपाक वचनात. पार्कींगचो दर उणो करचो, अशी वाहनचालकांची मागणी आसा.

सप्तकी बाजाराच्या दिसा येरादारीची कोंयडी व्हड प्रमाणांत जाता. नवनिर्वाचीत आमदारान हे कोंयडेचेर सासणाचो उपाय काडचो, अशी मागणी थळावो नागरीक प्रशांत गडेकारान केल्या.

33 कोटी परस चड खर्च करून बांदिल्ल्या पेडणें बस स्टॅण्डाचें 2017 त ताचें उक्तावण केलें. मात तो अजून अर्दवट स्थितींत आसा. हो बस स्टॅण्ड उक्तो जायत जाल्यार येरादारी कोंयडीचेर आनी रस्त्याचे कुशीक गाडयो उब्यो करपाच्या



पेडणें बस स्टॅण्डा वयली पार्कींग वेवस्था.

(निवृत्ती शिरोडकार)

रोखडीच उपाय येवजण: नगराध्यक्ष

येरादारी कोंयडी फक्त सप्तकी बाजारा दिसा म्हणल्यार बिरेस्ताराच जाता. हाचेर उपाय येवजण करचीच पडटली. ते खातीर रोखडीच प्रशासकीय इमारत उबारतले. ते उपरांत ही समस्या सुटावी जातली, असो विस्वास नगराध्यक्ष उषा नागवेंकारान उक्तायलो.

प्रकाराचेर आपसूक नियंत्रण येतलें, अशें लोकांचें म्हणणें आसा.

पेडणें पालिका वाठारांतले पुर्तुगेज काळांत बांदिल्ले जे अशीर रस्ते आसात तांचें रूंदीकरणा करपाक मातूय संद ना. कारण रस्त्याक तेंकून दुकानां उबारल्यांत. सप्तकी बाजार अजून लेगीत रस्त्याचेर भरता. ताका लागून मुख्य रस्त्या वयली येरादारी दुसऱ्या रस्त्यान वळयतात. पेडणें बस स्टॅण्ड ते पेडणें पालिका इमारती

मेरेनच्या रस्त्याचेर दोनूय वटांनी वाहनां पार्क केल्लीं आसतात. ते भायर रेषा माशेलकार गार्डन वाठारांत दोनूय वटांनी वाहनां पार्क करपाक मनाय आसतनाय थंय वाहनां पार्क करतात. शारांत पर्यायी पार्कींग वेवस्था नाशिल्ल्यान ही समस्या दिसान दीस वाडत आसा. हाचेर एकूच उपाय म्हणल्यार बस स्टॅण्डा वयली पार्कींगची सुवात उक्ती करची पडटली.

उद्देगीक म्हामंडळाचे मुखेली

वेवसायीक आसचे, राजकारणी न्हय

राज्यांतल्या उद्देगीक संघटनांची मागणी

■ भांगरभूंय - प्रतिनिधी

पणजी : उद्देगेगा संबंदी म्हामंडळांचे मुखेली हे वेवसायीक आसचे. राजकारणी आसचे न्हय. राजकारण्यांची नेमणूक जाली जाल्यार तांणी धोरणात्मक निर्णय घेवचे. दीसपट्ट्या कामकाजांत हस्तक्षेप करचो न्हय, अशी मागणी राज्यातल्या उद्देगीक संघटनांनी केल्या. नव्या सरकाराक परबीं दितना उद्देगीक संघटनांनी प्रधानमंत्री नरेंद्र मोदी तशेंच हेर केंद्रीय मंत्र्यांक येवकार दिला.

गोवा चेंब्र, गोंय ल्हान उद्देगा संघटना, क्रेडाय तशेंच व्हीआयए ह्या संघटनांनी एकठांय पत्रक जारी करून ही मागणी केल्या. राजकारण्यांनी म्हामंडळां विशीं धोरणात्मक निर्णय घेवचे. दीसपट्ट्या कामकाजांत लक्ष घालचे न्हय. उद्देगीक उदरगती खातीर नवे धोरण तयार करचें अशी मागणी उद्देगीक संघटनांनी केल्या.

प्रधानमंत्री नरेंद्र मोदी हांकां परबीं दिता. तांच्या फुडारपणा खाला गोंयांत भाजपाक भेवमत मेळ्ळें. डॉ.

■ उद्देगीक सेवे खातीर एसओपी आसची

■ दीसपट्ट्यो फायली मंत्र्या कडेन वचपाक जाय ना

■ उद्देगीक उदरगती खातीर नवे धोरण जाय

प्रमोद सावंत हे फाटली तीन वर्सां मुख्यमंत्री आसात. मुख्यमंत्री म्हूण तांणी बरी कामगिरी केल्या. अर्थीक उदरगत तशेंच रोजगार निर्मिती खातीर बरोच वावर करपाची गरज आसा, अशें संघटनांनी म्हणलां.

उद्देगा संबंदी खूबशीं म्हामंडळा आसात. ह्या म्हामंडळांचेर आमदार वा हेर राजकारण्यांची मुखेली म्हूण नेमणूक जाता. सरकारान मुखेली म्हूण वेवसायिकांची नेमणूक करची. राजकारण्यांची नेमणूक करची न्हय. राजकारण्यांची नेमणूक केली जाल्यार तांणी म्हामंडळा विशीं धोरणात्मक निर्णय घेवचे. दीसपट्टी निर्णय राजका- रण्यांनी घेवचे न्हय. राजकारण्यां खातीर हेर गजाली म्हत्वाच्यो आसतात.

उद्देगां खातीर ज्यो सेवा आसात, ताचे खातीर एसओपी आसची. हाका लागून अमक्या कामा खातीर कितलो वेळ लागतलो, ते

उद्देजकांक कळटलें. उदक तशेंच विजेच्या जोडणेच्यो फायल्स मंत्र्यां कडेन वचच्यो न्हय. हाका लागून उद्देगीक उदरगतीक फटको बसता.

उद्देगीक उदरगती खातीर नवे उद्देगीक धोरण तयार करपाची गरज आसा. राज्याची अर्थीक स्थिती बरी ना. हाका लागून उद्देजाक अर्थीक सवलतींची मागणी करिनात.

उद्देगीक उदरगती खातीर भ्रश्टाचार मुक्त आनी पारदर्शी प्रशासन जाय, सरकारान बऱ्याचे सेवा ऑनलायन सुरू केल्यात. ऑनलायन सेवा फक्त कागदाचेर आसात. सेवेंत सुदारणा जावपाक जाय. ऑनलायन सेवांची जापसालदारकी वेवसायीक एजन्सीं कडेन सोंपोवपाक जाय. काय सरकारा खातीं इन्वेक्शन आनी अॅडिटा खातीर उद्देजकांक सतायतात. हे प्रकार बंद जावपाक जाय. अशी मागणी आसा.

‘प्रतिबिंब’ पुस्तकाचें प्रकाशन



‘प्रतिबिंब’ ह्या ललीत लेखांच्या पुस्तकाचें प्रकाशन करतना राज्यपाल पी. एस. श्रीधरन पिल्लई, कुशीक प्रा. रामदास केळकार आनी हेर मानेस्त.

■ भांगरभूंय । प्रतिनिधी

पणजी: नामनेचे गोंयचे साहित्यीक आनी भांगरभूंयचे लेखक तशेंच करिअर मार्गदर्शक प्रा. रामदास केळकार हाचें ‘प्रतिबिंब’ ह्या ललीत लेखांच्या पुस्तकाचें राज्यपाल पी. एस. श्रीधरन पिल्लई हांचे हस्तुकीं प्रत भेटयली. तांची आयज मेरेन 131 पुस्तकां प्रकाशीत जाल्यांत.

■ भांगरभूंय । प्रतिनिधी

पणजी: पणजी पुलीस स्टेशनाचे हद्दींत एके 11 वर्सां पिरायेचे चलयेचेर लिंगीक अत्याचार केल्ल्या प्रकरणांत पुलिसांनी योगेश मॉर्देकार (32, राजवाडो म्हापशें) ह्या दुर्भावितक अटक केल्या. अटक केल्ल्या दुर्भावितका म्हापशेंच्या

प्रथमवर्ग न्यायालयान दोन दिसांची पुलीस कोठडी फर्मायल्या.

पर्वी पुलिसांनी दिल्ले म्हायती प्रमाण ह्या प्रकरणांत विदेशी महिलाेन पुलीस स्टेशनांत कागाळ दाखल केल्या. ते प्रमाण दुर्भावित योगेश मॉर्देकारान 8 सप्टेंबर 2021 ते 15 फेब्रुवारी 2022 ह्या काळांत आपल्या

11 वर्सां पिरायेचे चलयेचेर लिंगीक अत्याचार केल्ल्याचें कागाळेंत नमूद केलां. हाची दखल घेवन पर्वी पुलीस स्टेशनाचो पुलीस निरिक्षक अनंत गांवकाराच्या मार्गदर्शना खाला महिला पुलीस उपनिरीक्षक प्रमिला फर्नांडीसान दुर्भाविता आड गुन्यांव दाखल करून अटक केल्या.



भारतीय जनता पक्ष, गोंय प्रदेश

। सुस्वागतम् ।

श्री. नरेंद्र मोदी जी,
मानेस्त प्रधानमंत्री, भारत सरकार

श्री. जगत प्रकाश नड्डा जी
राष्ट्रीय अध्यक्ष, भाजपा आनी खासदार, राज्यसभा

श्री. अमित शाह जी
मानेस्त गृहमंत्री, भारत सरकार

श्री. नितीन गडकरी जी
केंद्रीय मंत्री, रस्तो येरादारी आनी परिवहन मंत्रालय
आनी हेर राज्यांचें मानादीक मुख्यमंत्री
गोंय सरकार

सोपूतविधी सुवाळो 2022



कामगारवर्गाची मानसीक भलायकी : दुर्लक्ष नाका

एक लेख पुस्तकांत बरयला.

एरवीं अशें पुराय घरा बसून लॅपटॉप,इंटरनेटा वयल्यान करु येतात अशे खुबच उणें ज्यॉब आसतात, जे वेवसायीक वा नोकरदाराक कोणाची गांठ-भेट घेतलें बगर, घरांतल्यान भायर पडल्या बगर करुं येतात. आनी सर्वसाधारण परिस्थितींत ‘वर्क फ्रॉम होम’ हें सुसह्य आसता कारण त्या मनशाक जाय तेन्ना घरा भायर वचूंक येता,हेर गजाली करुंक मेळटात. पण कोवीड काळांत जेन्ना मरण भायर लोकांचे जीव घेतालें तेन्ना भिरांकूळ अश्या अस्थीर आनी असुरक्षीत वातावरणांत लोकांक हें ‘ घरांतल्यान काम’ करप खुबच ताणतणावाचें आनी कठीण आसले.

भारतांत जायते कडेन कनेक्टीव्हीटी सारकी आसना, घरांची रचणूक ‘वर्क फ्रॉम होम’ पासत सुलभ आसना. आनी अश्या गजालींक लागून कर्मचार्यांचे मानसीक ताण हिसपाभायर वाडलो.

पुस्तकांत दिल्ल्या एका कोवीड काळांतल्या सर्वेक्षणा संदर्भा प्रमाण त्या पळोवणेंत एकूण 16199 भारतीय कर्मचार्यांनी आपले मत नोंदयले. तांतल्या 39 टक्के लोकांनी चिंता आनी तणाव जाणवता म्हणपाचे कबूल केले. 80 टक्के परस चड लोकांनी तांची कंपनी/मालकी आस्थापना तांकां थाकाय दिवपा पासत कांयच सोयी करीना म्हणपाचे म्हळें.

हे सर्वेक्षण आसले एप्रील-सप्टेंबर 2020च्या दरम्यान. पायाभूत सुविधा विशींचो खर्च उणे जावन मालकांक लाव जालो, तशेंच कर्मचाऱ्यां कडल्यान चड काम करुन घेतलें. पुण कांय मेजक्याच कंपन्यानी कर्मचाऱ्यांच्या मानसीक

हातूंत ताणी जे विशय सविस्तर मांडल्यात तातूंत लॉकडावनच्या काळांत भारतांतल्या असंघटीत कामगार वाठारांत जी भिरांकूळ परिस्थीती आयली तिचेवयलो लेख मन सामकें सुन्न करता.

ती म्हण्टा ‘ 2020च्या लॉकडावन काळांत भारतांतल्या असंघटीत कामगार वाठाराक केन्ना न्ही असो भिरांकूळ धपको बसलो. स्थलांतरीत मजुरांची हजारो किलोमिटरांनी पायपीट, भूकबळी, न्हिदिल्ल्या कामगारांचे रेल्वेखाला चिड्डप, गांवांनी प्रवेश करपी कामगारांचेर सॅनीटायझेशचे फव्यारे मारप... अशे तरेचे मनीसपणाक काळें लावपी प्रकार संसारांतल्या लोकांनी पळयलें’. ‘वर्क फ्रॉम होम’ (घरांतल्यान ऑफीसाचें काम) ह्या रासवळपणान अस्तमी संकल्पनेन कोवीड काळांत भारतांत कसो प्रवेश केलो आनी तो चालीक लायतना आनी प्रत्यक्षांत ताचे कितें परीणाम दिसून आयले (वा लोकांनी भोगले) हाचेर डॉ. वृषालीन खूब सविस्तरपणान

भारतांत जायते कडेन कनेक्टीव्हीटी सारकी आसना, घरांची रचणूक ‘वर्क फ्रॉम होम’ पासत सुलभ आसना. आनी अश्या गजालींक लागून कर्मचाऱ्यांचो मानसीक ताण हिसपा भायर वाडलो.

होमखण



प्रकाश कामत 9422443093

कामगारांचे मानसीक भलायकी हो सोपो विशय मात्तूय न्ही. आमच्या गोंयांत तर मानसीक आरोग्या विशीं सरकार लेगीत फावो तें गंभीरपण दाखयना. मानसीक भलायके वयलो कायदो अजून फावो त्या गंभीरतायेन हांगां चालीक लागना.

‘कोवीड-19’ च्या म्हामारीच्या काळांत तर चडश्या समाज घटकांक,तांतले तातूंत दुर्लक्षीत घटकांक चड मानसीक ताण-तणाव सोंसचे पडले. हांतली भुरगीं, मागशिल्ल्या वर्गांतल्यो बायलो, विशेषजन, ट्रान्सजॅंडर्स आदी घटकां मदी तर मानसीक तणावा विशीं गिन्यानय खूपच उणें आशिल्ल्यान तांकां मानसीक त्रास जालें, पण फावो तें मार्गदर्शन नाशिल्ल्यान कितें आपणाक जाता तें कळपाक लेगीत वाव नासलो. हो सगलो समाज घटक जालो असंघटीत वर्ग.

कोवीडच्या काळांत संघटीत आनी असंघटीत अशा कामगार वर्गांकय मानसीक ताण-तणाव खूब व्हड प्रमाणार जाले.

ट्रौटराचेर वळख जावन उपरांत मैत्री जाल्ली एक पुण्याची चली वृषाली राऊत हांणी ह्या वाठारांत एक व्हड काम केलां. राऊत ह्यो नागपूर विद्यापिठांतल्यान आयटी विशय घेवन उद्देगीक मानसशात्र ह्या विशया वयल्यो ‘पीएचडी’ डॉक्टर. आयटी वाठारांत 13 वर्सां परस चड काळ प्रदिर्ध अणभव गांठीक घेवन तांणी ही डॉक्टरेट मेळयल्या आनी कोवीडाच्या काळांतल्या अणभवां सयत तांणी, ट्रौटर, ब्लॉग, तशेंच अक्षरनामा ह्या मराठींतल्यान पयल्या वेवपोर्टला वयल्यान ह्या विशयांचेर सातत्यान अभ्यासपूर्ण बरप करुन हालींच ‘कामगारांचें मानसीक आरोग्य’ हे 200 पानी पुस्तक उजवाडायलां.

आमच्या रासवळ जिणेंत कामगारांची मानसीक भलायकी हो अत्यंत दुर्लक्षीत पूण मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

मुदलांत खूप म्हत्वाचो विशय. तांणी फाटली

सालांत



प्रा रामदास केळकार 9822583275

हालींच्या दिसांनी गोंयांतल्यो शाळा उक्त्यो जाल्यात, पूण खूबशीं भुरगीं लागींच्या मैदानार वचून कसलो ना कसलो खेळ खेळटाले. गोंयांतल्या भुरग्यांक जशें संगीत ल्हानपणा सावन आवडटा तसो खेळ लेगीत आवडटा, आनी खेळ म्हळो की एक तर क्रिकेट नाजाल्यार फुटबॉल. फुटबॉल तर आमच्या राज्याचो खेळ जाल्ल्यान तो आमचे जिणेचो भाग जावन गेला. कोणूय आनी केन्नाय खेळूंक शकता असो सगल्यांत सोंपो खेळ आमच्या देशांत अस्तंत बंगाल, केरळ आनी गोंयांत फुटबॉल चड लोकप्रीय आसा. हांगा खाजगी क्लब आसात, तशेंच सगल्यांत चड सर्त ह्या खेळाची आसता, आनी आतां आयपीएल हाका लागून बरो खेळपी खेळगड्याक अर्थीक लाव लेगीत चड जावपाक लागला. म्हूण खूबशे तरणाटे ह्या खेळा लागीं करियर म्हूण पळयतात.

आमचो एक पेझाद खेळगडो ब्रह्मानंद शंखवाळकार हाका केंद्र सरकारान पद्मश्री जाहीर केली. तसोच कलंगूटचो बुनो कुतिन्हो भारतीय फुटबॉल पंगडाचो मुखेली आशिल्लो. ताकाय बी केंद्र सरकारान अर्जुन पुरस्कार भेटयलो. सद्या तो एसएजी चो कोच म्हूण काम करता. मॉॅट गिरी हांगा शिकतना ताका पॉल ह्या शारिरीक शिक्षकान पारखिलो आनी बुनो फुटबॉलचेर चड लक्ष दिवपाक लागलो. तो म्हण्टां एखादो खेळ आमचे भितर जायत्यो बऱ्यो गजाली हाडूंक शकता. देखीक नेतृत्व, खिलाडूपण, शिस्त, सांघीक, सगल्या वांगडा खेळप, दुसऱ्याचे आयकप, सांघीक खेळाच्या बळार जिखप हातूंत चड आनंद आसता. कश्ट घेवप, बरी भलायकी दवरप, जिखपा वांगडा हारपूय शिकयता, संयम शिकप, एकाग्रताय सारकी कुशळटाय तुमकां खेळां भितर शिकूंक मेळटा.

बुनो सांगता खेळांत शिस्त ही जायच. जर

भांगरभूंय

संपादकीय

कितली म्हारगाय गे सायबिणी...

कितली म्हारगाय गे सायबिणी, संवसार कसो करचो आमी... अशी एक फामाद फुगडी आसा. गोंया सारक्या राज्यांत लोकांक म्हारगायेचो हुलोप लागता, म्हणटकच गरीब राज्यांतल्या गरीब लोकांचे कितें हाल जाल्या आसतले, ताची फक्त कल्पना केल्यार बरी. कोरोनान अर्थवेवस्था न्हिदली. तातूंतल्यान आमी सावरतात थंय आसा, आतां युक्रेन आनी रशियाचें झूज पेटलां. तातूंत कोणे तेल ओतल्यार तिसऱ्या म्हाझुजाचो गर्नेल पेटपाक उशीर लागचो ना. तशी म्हारगाय वाडपा फाटल्यान साबार कारणां आसतात. चलन, विकास दर, वट्ट उत्पन्न हाचें विशीं सर्वसामान्यांक चडशें खबर नासता. मात जेन्ना तांचे खातीर जिणे गरजेच्या आशिल्ल्या वस्तूंचें मोल वाडटा, तेन्ना तांकां ताची थेट बादा जाता. सरकाराचें धोरणूय हाका कांय प्रमाणांत जापसालदार आसता.

म्हारगायेचें प्रकारूय खूब. मागणी वाडटा आनी पुरवण जायना जाल्यार त्या वस्तूचें मोल मळबाक तेंकता. सवकासायेन तें वाडलें जाल्यार लोकांचेर

मनशान गरजो उण्यो केल्यार ताका स्वता म्हारगाये पसून दोन पावलां पयस रावं येता. मोलाचेर नियंत्रण दवरप तशें शक्य ना. कारण...

म्हारगायेचें प्रकारूय खूब. मागणी वाडटा आनी पुरवण जायना जाल्यार त्या वस्तूचें मोल मळबाक तेंकता. सवकासायेन तें वाडलें जाल्यार लोकांचेर व्हडलेशें अर्थीक वजें पडना. सैमीक संकश्ट येता तेन्ना सरकाराचें म्हारगायेचेर नियंत्रण उरना. कोरोना, झूज हीं सध्याचीं दोन संकश्टां म्हणूं येत. सध्या श्रीलंकेंत म्हारगाय तेंगशेर पावल्या. भारतांतलो एक रुपया श्रीलंकेंत घेवन गेल्यार ताचे चार श्रीलंकन रुपया जातात, एक डॉलराचे जातात 287 श्रीलंकन रुपया. तांचो रुपया देंविल्ल्यान आयात करतना बोल्साक खार पडला. श्रीलंका रीण घेत आसा. परकी चलनाचो सांठो देंवला. झुजाक लागून रशिया, युक्रेनांतल्यान येवपी पर्यटक (25 टक्के) उणे जाल्यात. लंकेंतल्यान च्या, कड्डणांची निर्गत रशियाक जाताली. ती बंद जाल्या. कारण रशिया झुजाच्या मुडांत आसा. कपड्याचीय निर्गत जायना. चारूय वटेन अशी कोंयडी जाल्ल्यान श्रीलंका ह्या संकश्टांतल्यान मुक्त जावपाक आतां प्रभू रामाची वाट पळयता आसतली.

जाणकारांच्या मतान, म्हारगायेक नियंत्रणांत दवरपाक उपाय घेवप शक्य आसा. बचतीक उर्बा दिवप, जिणे गरजेच्या जिनसांचें थारावीक मोल निश्चीत करप शक्य आसा. मनशान गरजो उण्यो केल्यार ताका म्हारगाये पसून दोन पावलां पयस रावं येता. मोलाचेर नियंत्रण दवरप तशें शक्य ना. कारण उत्पादन परवडना म्हूण स्वता उत्पादकूच मोल वाडयत आसता. कृशी उत्पादनां वाडटलीं, हे खातीर उपाय केल्यार म्हारगायेक दावें घालूं येता. सरकार पयसो घालता, मात ते प्रमाण येणावळ वाडली ना जाल्यार म्हारगाय चडपाक लागता. सरकाराच्या खर्चांत वाड जाल्या. रेंवेंत उदक ओतीत तितलें तें जिरतूच रावतलें. पयसो ओतलो आनी तातूंतल्यान उदरगत जाली शुन्य. फायदो कितें ? सरकारान स्वताच्या आलायल्या खर्चाचेरूय नियंत्रण दवरप गरजेचें. सरकाराचे थेट कृतीचेर बाजारपेठ अवलंबून आसा. फाटल्या स दिसांनी पॅत्रॉल सादारण साडेतीन रुपया वाडलां. इंधन, वीज, कोळसो, सारें आनी हेर साबार जिनसांचें मोल वाडलें काय म्हारगाय वाडटा. इंधन वाडलें काय कड्डण, भाजिपालो, बशीची तिकेट, रिक्षाचें भाडें वाडटा, हें सांगपाक नाका. भौशीक उद्देग मळाचेर जाल्लें लुकसाण भरून काडपाक सरकाराक मोल वाडोवचें पडटा, हें आतां लिपून उरुंक ना. पिकावळ सैमीक कारणांक लागून इबाडटा, सांठेबाजी जाता, उद्देगांक लुकसाण जाता. परिणाम म्हारगाय. सरकारी तिजोरी भरपाक साबार कर वाडोवप जाता. ताचोय फटको म्हारगायेच्या रुपांत बसता.

म्हारगायेक लागून फायदो जाता, अशें म्हणीत जाल्यार कांय जाणांक तिडक येतली. थारावीक म्हालाक बाजारांत जेन्ना खूब मागणी येता, उत्पादन उणें आसता, साहजिकूच मोल वाडटा, तेन्ना तो जिनस, वस्तू जे तयार करतात, दुसरे कडल्यान हाडून विकतात तांकां बरोच फायदो जाता. झटपट खपपी नाशिवंत म्हालाचो वेव्हार करप्यांक तर म्हारगायेच्या दिसांनी फायदोच फायदो. फोडनिशी करुन सांगपाची गरज ना. मात म्हारगाय ही तशी वायटूच. ते खातीर मनीस भलायके कडेन आडनदर करुन रातदीस कामूच करीत रावता. संवसारा कडेन आडनदर करता. चडांत चड पयश्यां खातीर भरश्टाचार, गैरकारभार करप्यांचो आंकडो वाडला, ताचे फाटल्यानूय ही म्हारगाय आसतली. कितेंय आसलें तरी तिचेर नियंत्रण हें दवरुंकच जाय.

जाणांत तुमी ?

कुल्ल्यो अर्पण करपाची प्रथा



देव म्हणलो काय

सामको शिवराक, सोंवळो, धर्मीक सण, परब वा खंयचेंय कार्य आसतना हिंदू, नुस्तें खायनात. पुराणांत नुस्तें, मांसाचो उल्लेख आसा. मात, कालांतरान देव आनी ताचे भोंवतणचें सगलें शिवराक जालें. पूण आमच्या देशांत एके कडेन एक वेगळीच प्रथा आसा, जातूंत देव आनी नुस्त्याचो संबंद येता. भावीक शंकराच्या देवळांत पिंडिचेर उदकाचो, दुदाचो अभिषेक करतात. बेलाचीं पानां, तुळशी, फुलां अर्पण करतात. मात गुजरातांतल्या सुरत गांवांत रामनाथ शिव घेला देवळांत मकरसंक्रांती दीस पिंडिचेर जित्यो कुल्ल्यो (खेकडे, क्रॅब्स) अर्पण करतात. ही प्रथा देश स्वतंत्र जावचे पयलीं सावन आसा. गांवकारांच्या मतान हाचो रामायणाचे कथे कडेन संबंद आसा. राम जेन्ना दर्या पार करताले, तेन्ना तांच्या पावलाचेर कुल्ली आयली. रामाक तिका पळोवन अजाप जालें. तांणी ती उखलून आशिर्वाद दिलो की, ह्या देवळांत पुजेंत कुल्ली आसप सामकें गरजेचें जातलें. इतलेंच न्हय, जो कोण भक्त शिवपिंडीचेर कुल्ली अर्पण करुन प्रार्थना करतलो, ताच्यो सगल्यो इत्सा पूर्ण जातल्यो. तेन्नाच्यान शिवपिंडेचेर कुल्ली अर्पण करपाची प्रथा सुरु जाली. मात फक्त मकरसंक्रांतीच्या दिसाच ही प्रथा पाळटात.

पिंडिचेर जिती कुल्ली अर्पण केली तर सौभाग्य आनी भाग्य दोनूय मेळटात. तशेंच सगल्या प्रकारच्यो भलायकेच्यो समस्या ना जातात, अशी भाविकांक श्रद्धा आसा. मकरसंक्रांतीक शिवपिंडेचेर हजारभर कुल्ल्यो अर्पण केल्यो काय त्यो एकठांय करुन परतून दर्यांत, न्हंयेंत सोडटात.

■मुद्रक आनी प्रकाशक प्रमोद आचार्य हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवो इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■संपादक: महेश महादेव दिवेकार (पीआरबी कायद्या खाला संपादकी जबाबदारी)

■पणजी कचेरी: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. 2405952.

■ई-मेल: bhaangarbhui@gmail.com (बातम्या खातीर) bhaangarbhuieditorial@gmail.com / (लेख आनी साहित्या खातीर) / bhaangarbhuiadv@gmail.com (जायरातीं खातीर). **■सुचोपणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



म्होंवाचें बोट

भिरंडांचो ऋतू !



सखाराम शेणवी बोरकार
9923396751

जायच.

डिसेंबर जानेर म्हयन्यांत भिरंडी फुलूंक लागतात. मार्च एप्रील म्हयन्यांत भिरंडां पिकूंक लागतात. तांबड्यागुंज पिक्या भिरंडांनी भारेल्ली भिरंड तांबडी साडी न्हेसून उबी राविल्ली बायल मनीस कशी दिसता. कांय दिसांनी भिरंडां तडटून गाळूंक लागतात. मागीर भिरंडी पाडच्यो पडटात. राशींनी भिरंडां. हातांनीच फ़ोडटात. सालीचे चार पांच कुडके करतात. हीं सोलां. भिरंडाच्या

रोसाक ‘आगळ म्हण्टात. भिंडाची सोलां दीसभर वतांत सुकयतात आनी रातचीं आगळांत बुडोवन दवरतात. दुसरे दीसा परत वतांत सुकयतात.

हो प्रोसेस तीन चार पावट चलता. चड पावट आगळांत घालून सुकयिल्लीं सोलां बरीं

भिंडांत वखदी गुण आसतात. देखीक व्हिटामीन सी’. भिरंडांचें सरबत निमांत एकदम बरें. भिरंडां जिरवणेक गुणकारी. गोंयकार

सुकयतात. मागीर भितरलो गोरोप काडून ताचें तेल काडटात. हाका भिंडेल म्हण्टातात. भिंडेल आरोग्याक एकदम बरें. आदलो ह्या भिंडेलाचो आनीक एक उपेग म्हळ्यार लाकड्याच्या

आयदनांक वेर आयली जाल्यार तातूंत भिंडेल काडल्या घालताले. त्या खातीर कोण ध्यान दिवन आयकनां ताका कानांत भिंडेल घाल असो

वाक्प्रचार कोकणींत आयला. म्हळ्यार आयकूंक येना जाल्यार कानाचें छिद्र पुराय



कामां सरकाराचे मजतीन करतलों

■ भांगरभूंय । प्रतिनिधी

पेडणें: पेडणें मतदारसंघांतल्या नागरिकांनी म्हजेर विश्वास दवरून म्हाका भरपूर मतांनी निवडून हाडलो. तुमी जो विश्वास म्हजेर दाखयला ताका हांव केन्नाच वेर वचपाक दिवचोना. पेडणें मतदार संघाची पुरायने उदरगत करपा खातीर जें कितें शक्य जातलें तें हांव करतलों. हे खातीर तुमचें सगळ्यांचें सहकार्य जाय. तुमचीं जां कामां आसात तीं प्रायश येवन सांगचीं. हीं कामा सरकाराचे मजतीन करतलों, अशें पेडणे मतदारसंघाचे आमदार प्रवीण आर्लेकार हांणी भटपावणी, न्हयबाग हांगा सांगलें.

श्री राष्ट्रोळी देवस्थान भटपावणी पेडणें हांगा उत्सवाच्या निमतान आयोजीत केल्ले भोवमान कार्यावळींत प्रविण आर्लेकार मुखेल सोयरे म्हणून उलयताले. ह्या वेळार माचयेर धारगळ पंचायतीचे सरपंच भूषण नायक, पत्रकार महादेव गवंडी, मधु पेडणेकार, नवचेतना संस्थेचे अध्यक्ष कृष्णा पालयेंकार, भानुदास कुडव, रुपेश मांद्रेंकार, सुरेश



राष्ट्रोळी देवस्थान भटपावणी पेडणें हांगा शिमगोत्सव निमतान आयोजीत कार्यावळींत आमदार प्रविण आर्लेकार. वांगडा भूषण नायक, महादेव गवंडी, मधु पेडणेकार, कृष्णा पालयेंकार, भानुदास कुडव, रुपेश मांद्रेंकार, सुरेश कंवटणकार, सुदाम कंवटणकार, नितेश कंवटणकार आनी हेर.

कंवटणकार, सुदाम कंवटणकार, नितेश कंवटणकार आनी हेर हाजीर आशिल्ले.

सगळ्यांच्या सहकार्याक लागून आयज हांव पेडणें मतदारसंघाचो

आमदार जालों. फुडाराकूय तुमची अशीच साथ आंवडेतां. आयज म्हजो भोवमान केल्ले खातीर हांव सगळ्यांचो उपकारी आशिल्ल्याचें आर्लेकार हांणी फुडें सांगलें.

पेडणेंचे आमदार म्हणून निवडून आयिल्ले खातीर प्रविण आर्लेकार हांणी राष्ट्रोळी देवस्थाना वतीन शाल, श्रीफळ, यादस्तीक आनी फुलांचो तुरो भेटोवन

सुरेश कंवटणकार आनी साहिल कळंगुटेकार हांचे हस्तुकीं भोवमान केलो. सुत्रसंचालन साहिल कळंगुटेकार हांणी केलें आनी रुपेश मांद्रेंकार हांणी उपकार मानले.



काकुलो कॉलेजीच्या विद्यार्थ्यां वांगडा उपप्राचार्य डॉ. शर्मिला बोरकार, पत्रकार भारत बेतकेकार, प्रकाश ताहणकार, नीता नारसोडकार.

म्हापश्यां जाली 'रिपोर्ट रायटींग' कार्यशाळा

■ भांगरभूंय । प्रतिनिधी

म्हापशें: म्हापशेंच्या श्रीदोरा काकुलो वाणिज्य आनी मॅनेजमेंट स्टडीज म्हाविद्यालयाची एन. एस. एस. विभागा वतीन रिपोर्ट रायटींग (वृतांत लेखन) ह्या विशयाचेर कार्यशाळा जाली.

ह्या वेळार पत्रकार भारत बेतकेकार हांणी वृतांत लेखन कशें करचें, बातमीची व्याख्या, पत्रकार कसो आसचो, वृत्तपत्रा खातीर लेखन करतना कसले मुद्दे लक्षांत दवरचे हे विशां म्हायती दिली.

ह्या वेळार कॉलेजीची

उपप्राचार्य डॉ. शर्मिला बोरकार, नीता नारसोडकार, डॉ. स्मिता श्रीवास्तव, एन. एस. एस. विभाग मुखेली प्रकाश ताहणकार आनी हेर हाजीर आशिल्ले.

डॉ. बोरकार हांणी पत्रकारिता मळार बरो प्रतिसाद आशिल्ल्यान

ह्या मळार युवकांक बरी संद

मेळिल्ल्याचें सांगलें. प्रा. ताहणकार हांणी विद्यार्थ्यांनी ह्या मळार करिअर करचो अशें आवाहन केलें. कार्यावळीचें सुत्रसंचालन प्रकाश ताहणकार हांणी आनी तांणीच उपकार मानले. हे कार्यशाळेचो लाव 20 विद्यार्थ्यांनी घेतलो.

झुआरीनगरांत सुटके झुजाच्यांक ओंपलीं आर्गां

■ भांगरभूंय । प्रतिनिधी

वास्को: झुआरीनगरच्या एमईएस उच्च माध्यमीक विद्यालयांत हुतात्मा दिसा निमतान सुटके झुजारी भगतसिंग, शिवराम राजगुरु, सुखदेव थापर हांकां आर्गां ओंपलीं.

प्राचार्य विश्वनाथ स्वार हांणी विद्यार्थ्यांक हुतात्मा दिसाचें म्हत्व सांगलें. मुखेल सोयरे म्हणून हाजीर आशिल्ले एमईएस कला आनी वाणिज्य म्हाविद्यालय झुआरीनगरचे प्राचार्य डॉ. मनस्वी मनोज कामत हांणी ह्या वेळार आपले विचार मांडले.

हिंदी शिक्षिका सुष्मा कोचरेकार हांणी सुत्रसंचालन केलें. कला विभागांतलीं अकरावेचे विद्यार्थी राधा सुतार आनी प्रतीक नायक हांणी भगतसिंगाचें उत्कृश्ट व्यंगचित्र काडिल्लें. वेवसायीक विभागाचे प्रभारी उपप्राचार्य सुदेश प्रभुदेसाय हांणी उपकार मानले.



विभव आनी सायलीचें जालें लग्न

■ भांगरभूंय । खबरां मेज

पणजी: नागेशां हांगची रोहिणी आनी शिशोर गांवकार हांचे पूत विभव आनी मुंबयच्या विजया किशोर प्रभू हांची धूव सायली हांचें लग्न नागेशां संस्थानांतल्या मयुरेशा हांलांत जालें. ह्या वेळार खुबशे मानेस्त, सोयरीं, बरें मागपी न्हंवीरो व्हंकलेक आशिर्वाद दिवपाक हाजीर आशिल्ले.

एमटीएस ट्रेनी खातीर जालें तीन दिसांचें प्रशिक्षण

■ भांगरभूंय । खबरां मेज

पणजी: गोवा मानव संसाधन विकास महामंडळान लेखा संचालनालयाच्या मल्टी टास्किंग स्टाफा खातीर (MTS) आल्ट पवरीच्या कार्यालयांत आयोजीत केल्ल्या तीन दिसांच्या प्रशिक्षण सत्राचो आयज समारोप जालो.

सरवेवस्थापक (सुरक्षा) जॉन आगियार हांणी ह्या वेळार प्रशिक्षणाक हाजीर आशिल्ल्या सगळ्यांचे उपकार मानले. तांणी तांच्या समर्पण आनी शिक्षणीक अणभवांत सक्रीय वांट्या खातीर परबीं भेटयली.

तीन दिसांच्या प्रशिक्षण सत्रा खातीर संसाधन व्यक्ती वेवस्थापकीय संचालक नारायण नावती, म्हावेवस्थापक (सुरक्षा) जॉन गिया,



एमटीएस ट्रेनी खातीर जाल्ल्या तीन दिसांच्या प्रशिक्षणांत वांटो घेतिल्ल्या प्रशिक्षणार्थी वांगडा जॉन आगियार आनी हेर.

वरिश्ट सुरक्षा अधिकारी विजय गांवस, सिव्हेश बोर्डेंकार अखिल शेटकार आनी नरेंद्र मयेंकार हाजीर आशिल्ले.

ह्या वेळार हाजीर आशिल्ल्या

सगळ्यांक प्रमाणपत्रां भेटयलीं. प्रशिक्षणार्थींनी ह्या वेळार आपले अणभवय सांगले. वरिश्ट सुरक्षा अधिकारी सिव्हेश बोर्डेंकार हांणी येवकार आनी उपकार मानले.

चौरंगीनाथ मंदिरांत आयज भजन

■ भांगरभूंय । प्रतिनिधी

दिवचल: हडफडेंच्या श्री चौरंगीनाथ मंदिरांत आयज, 28 मार्चाक नितेश हरमलकारान विंगड विंगड धर्मीक कार्यावळींचें आयोजन केलां.

रातच्या 8 वरांचेर भजनाची कार्यावळ जातली. हातूंत सरोज दिवकार, कपिल गांवस, निलेश वळवयकार हांची गायनाची कार्यावळ जातली.

तांकां निलेश गोवेकार, मोहन शिरोडकार पेटयेर, तबल्यार निशिकांत कळंगुटेकार साथ दिले. ही कार्यावळ सरकारान घातिल्ले कोरोना संबंदीचे सगळे नेम पाळून जातली. रसिकांनी हे कार्यावळीक हाजीर रावपाचें आवाहन आयोजकांनी केलों.

कायसुवा 30 मार्च ते 16 एप्रील मेरेन साबार कार्यावळींचें आयोजन

■ भांगरभूंय । खबरां मेज

पणजी: दाभोलवाडो, कायसूव हांगच्या श्री सिध्देश्वर पंचायतन पुरातन हनुमान देवळाचे रांगमाचयेर प्रती वर्सुकी शिशिरोत्सवा पयलीं श्री सिध्देश्वर बाल नाट्य मंडळा वतीन नाट्य प्रयोग सादर करतले. बुधवार, ता. 30 मार्चाक रातच्या 7 वरांचेर आत्माराम भगत हांणी बरयल्लें संगीत सामाजीक तीन अंकी नाटक 'मायेचा धागा रक्ताचा', बिरेस्तार ता. 31 मार्चाक रातच्या 7 वरांचेर डॉ. गणेश हिलेंकार हांणी बरयल्लें नाटक 'कृपावंत तो साईनाथ', शुक्रार ता. 1 एप्रिलाक रातच्या 7 वरांचेर प्रल्हाद केशव अत्रे हांणी बरयल्लें संगीत पौराणीक तीन अंकी नाटक 'प्रती संगम' सादर जातलें. नाटकाचे दिग्दर्शक समीर शिरोडकार जाल्यार संगीत दिग्दर्शक चांगदेव नायक आसतले. कायसूवचें सिध्देश्वर महिला मंडळ हो नाट्यप्रयोग सादर करतले.

शेनवार ता. 2 एप्रिलाक सांजच्या 6 वरांचेर धुळवटीन शिशिरोत्सवाची सांगता जातली.

तशेंच बुधवार ता. 06 एप्रिलाक सांजच्या 5 वरांचेर रामप्रसाद नरेंद्र दाभोलकार हांच्या यजमानपदाखाला श्री सत्यनारायण महापूजेचें आयोजन केलां. उपरांत आरती, तिर्थप्रसाद आनी म्हानैवेद्य जातलो.

तशेंच आयतार ता. 10 एप्रिलाक राममीनी निमतान दनपारच्या 12 वरांचेर श्री राम जल्मोत्सव मनयतले. उपरांत आरत्यो, तिर्थप्रसाद आनी रातचें भजन आसतलें. शेनवार ता. 16 एप्रिलाक हनुमान देवळांत फांतोडेर 5 वरांचेर हनुमान जयंती मनयतले. उपरांत आरती, तिर्थप्रसाद, दनपरां महाप्रसाद आनी रातचें श्याम गोवेकार, बांदे पुरस्कृत भजनाची कार्यावळ जातली. सगळ्या भाविकांनी, श्रोत्यांनी आनी नाट्यरसिकांनी ह्या सगळ्या कार्यावळींक व्हडा संख्येन हाजीर रावपाचें आवाहन देवस्थान समितीन केलों.

मळब

एक खेळ काळखाचो शोकाकूल नाटक



विशाल सिनाय खांडेपारकार 8080622370

मानवी जिणेंत अटळ दुख्ख भोगाची गंभीर आनी प्रगल्भ शैलींत चित्रण करपी नाट्य प्रकार अशी शोकाकूल नाटकाची व्याख्या करूं येता. लेखक अभय कुमार वेलोंगकार हांचें 'एक खेळ काळखाचो' हें अशेंच शोकाकूल नाटक 2020 वर्सा शणै प्रकाशनाचे वतीन उजवाडायलें.

चड करून नाटकांत जिणेच्या अणभवाचें चित्रण करतात. ग्रीक संस्कृतींतल्या उत्कर्श काळांत शोकात्मिका हो प्रकार विकसीत जालो. तशेंच त्या तेंपार समृध्द जाल्ल्या नाटकाचें खरें रूप पळोवंक मेळटा. आदल्या काळार डायोनयससभ्या उत्सवा निमतान सर्ती जाताल्यो. तातूंत ह्या नाटकांत चालना मेळ्ळी.

एक खेळ काळखाचो ह्या शोकाकूल नाटकाचे कथानक समाजीक आसा. निला आनी राजीव हीं मुखेल पात्रां भोंवतणी कथानक घुंवता. ह्या दोन अंकी नाटकांत सुमार 40 पात्रां आसात. आपल्या पुस्तकाच्या मनोगतांत अभय बाब म्हणटात- संकल्प आनी सिध्दी हांचे मदीं नियती आसता. आतां नियती म्हणल्यार कितें तें सांगूंक जावचें ना. पूण ही नियती जो मेरेन प्रसन्न जायना, तो मेरेन कसलेंच काम पुराय जायना. कितलेंय संकल्प सोड, तांकां सिध्दी प्राप्त जायना. हाचो अणभव आमकां वेळा वेळार येता आनी नियती आसा ही गजाल मानचीच पडटा.


एप्रील 1998 च्या एकांत 'जाग' मासिकाच्या अंकांत हें नाटक छापलां. त्या तेन्ना वेली एका मध्यम वर्गीय घराब्यांतली वास्तवीक घरकार आनी घरकानीची ही शोकाकूल कथा म्हळ्यार चूक

थारचें ना. खरें म्हळ्यार तुजो म्हजेर मोगूच ना. फाटल्या धा वर्सांत तुज्यांतलें दादलेपण दाखोवंक घरदाराक तरी आसता खंय म्हण.. हांव संवसार करतां एक जित्या जिव्या मड्या वांगडा...(पान-9) अशीं वातावरण निर्मितींत निलाचे आनी राजीवाचे हे संवाद कथानकाक मुखार व्हरतात. नाटकांतलीं पात्रां निला. राजीव, जॉन, घरकार, झरीना आनी दोतोर हांचे भोंवतणी संघर्श आसा. थंयच ही काणी घुंवता. नाटकांतले संवाद

बायलांक वाट दाखोवपाचें काम करता. (पान -11) शोकाकूल प्रकाराची ठळकपणान लक्षणीय वैशिष्ट्य म्हळ्यार तिचो दुखूच पूर्ण अंत, शोक पर्यवसायी शेवट. हो शेवट शोकाकूल करपांत लेखक अभय बाब येस्सवी थारला.. देख- जॉन गिरायक हाडूंक जाय तर हाका सांगुया. ताकाय काम जायच. झरिना- कोण हो? (ताका पळेता. दोगांचीच नदरा नदर) तूं? राजीव- तूंय हांगा?... जॉन...! एरिस्टोटलाच्या मतान सोफोक्लीज, इस्किलस आनी युरीपीडस ह्या ग्रीक

नाटककारांनी ह्या प्रकाराचें विपूल साहित्य लेखन केलां. दुख्खद अंत हेंच खाशेलपण. हो अंत मुखेलपणान पात्राच्या मरणांत, वा दारूण स्थितींत जाता. पूण फकत तसो अंत म्हळ्यार नाटक शोकाकूल वा शोकात्मिता थारना. शोकात्मिकेंत ह्या विश्वांत आशिल्लें मानवाचें नातें चित्रित केल्लें आसता. मानव हे अंतीम शक्ती मुखार पराधीन जाता. अगतीक आसलो तरीय ते शक्तीचे गुढ जाणपाची इत्सा धरता. ताकाच लागून एक तर तो ताका मुखार वता ना तर तिचें आक्यान स्फिकारता. तो मानव विरुध्द प्रबळ शक्ती असो संघर्श निर्माण जाता.

आकर्शक जाल्यात. पात्रांची व्यथा व्यक्त करतना भाशेचोय बरो वापर जाला. देख- निला- दादले जातीचे सूड घेतात. हांगा येवपी दर एकल्याक तो रोग दिवन, घरा भांगरावरी बायल आसतना जे हांगा शेण खारवंक येतातय तांकां दवरलां अशें दिवंक बसलां हांव हांगा. तुका याद आसा. हांवें सांगिल्लें... सगळ्या बायलांक छळपी दादले जातीक तडफडायतलें.. जॉन- चुकिल्ल्या शेणिल्ल्या



ह्या संघर्शांत मानवाचो पराभव जाता. आनी ताच्या दुख्खाच्याय अटळतेचेर शिक्को बसता. असोच प्रयत्न करपांत अभय कुमारक येस येवंक जाय आसलें. तरीय तांणी नाटकाचो ताकतिकेंत अंत करून नाटक सोंपयलां अशेंच वाचताना वाचप्यांक जाणवल्या बगर रावना.

पूण एक मात खरें, नाटकांतले संवाद, भाशा शैली, कथानक आनी वातावरण निर्मणीत नाटक येसाचीं पावलां मारता अशेंच म्हणचें पडटलें.

हांव जालों भिकारी

म्हजो बापूयूच आशिल्लो. बापायन केन्नाच म्हजी आवय ना हाची जाणीव म्हाका जावंक दिलीना. अशेंच काय दीस पावटी मारीत रावलों पूण तो काय मेळ्ळो ना. म्हाका कोणें तरी सामको लुटलो हें जाणवलें म्हाका. आतां खंयच्या तोंडान बाबाक ही गजाल सांगपाची तेंच कळना जालें. जड मान हांवें घडिल्ली गजाल बाबाक सांगली. हो धक्को बाबाक पेलपाक जालोना आनी ताणें थंयच जीव सोडलो. हो म्हज्या खातीर आयुश्याचो धक्कोच नाशिल्लो तर हांवें केल्ले चुकीची देवान दिल्ली म्हाका शिक्षा आशिल्ली. म्हाका लागून बाबाचो जीव गेलो. हांव सगळेंच शेणून बसलों. बापूय गेलो, पयशे गेले आनी घरूय गेलें. म्हज्या नशीबान घडये ती सरकारी नोकरी नाशिल्ली. आयज रस्त्यार येवपाची

जाल्यार कितें? हाच्या दाराक कुलूप आसा. हांवें शेजारयाक चवकशी केली पूण हाचो कांयच पत्तो ना. अशेंच काय दीस पावटी मारीत रावलों पूण तो काय मेळ्ळो ना. म्हाका कोणें तरी सामको लुटलो हें जाणवलें म्हाका. आतां खंयच्या तोंडान बाबाक ही गजाल सांगपाची तेंच कळना जालें. जड मान हांवें घडिल्ली गजाल बाबाक सांगली. हो धक्को बाबाक पेलपाक जालोना आनी ताणें थंयच जीव सोडलो. हो म्हज्या खातीर आयुश्याचो धक्कोच नाशिल्लो तर हांवें केल्ले चुकीची देवान दिल्ली म्हाका शिक्षा आशिल्ली. म्हाका लागून बाबाचो जीव गेलो. हांव सगळेंच शेणून बसलों. बापूय गेलो, पयशे गेले आनी घरूय गेलें. म्हज्या नशीबान घडये ती सरकारी नोकरी नाशिल्ली. आयज रस्त्यार येवपाची



अशींच वर्सां गेलीं. बाबाय जाण्टो जालो. हांवेंय कशें बशें म्हजे शिकप पुराय केलें. आतां आस्त आशिल्ली ती फकत सरकारी नोकरीची. हांवें पांय मारपाक सुवात केली. आमचें जिवीत बाबान कमयल्ल्या पयशांचेर चलतालें. काम सोदतां सोदतां एका एजन्टकडेन वळख जाली. तो पयशे घेवन लोकांक नोकरेक लायतालो. ताणें म्हज्या कामाचे म्हाका पांच लाख रुपया सांगले. म्हज्या खातीर इतले पयशे उबे करप सोंपें नासलें. हांवें बाबाचे सगळे जमयल्ले पयशे काडले तशेंच घरूय घाण दवरलें. आशिल्ले नश्टल्ले सगळे पयशे हांवें त्या एजन्टक दिले. तो पयशे घेवन काम करतलो अशी म्हाका खात्री आशिल्ली. हांव खूब उमेदीर आशिल्लों. दुसरे दीस ताच्या हांव ऑफिसांत गेलों. वचून पळयत

केलिना. आवयच्याच पोटांतल्यान कोण भीक मार्गूंक शिकना हो. मनशाचें नशीब, वेळ, परिस्थिती तशेंच स्वता केल्लीं मुखपणा जिवीतांत म्हारा पडटात. आयज बापायलीं उतरां याद जातात. ताणें सांगिल्लें तें खरें. हे मातयेचो विश्वास जर हांवें केल्लो जाल्यार असो रस्त्यार येवन भीक मागपाची पाळी येवची नासली. तोच विश्वास मनशाचेर केलो आनी जिविताची वाट लावन घेतली. सगळेंच गेलें. पूण तुमी मात असलीं मुखपणां कांय नाकात. एक म्हण आसा 'स्वामी तिन्ही जगाचा आईविणा भिकारी'. म्हजी आवय ल्हानपणांतूच गेली म्हण म्हजी अवतीकाय अशी जालीना मूं म्हण हांव जालों कांय भिकारी? विचार करपा सारकी गजाल. घडये तुमकां हाची जाप मेळत. बरें येतां.

'आपा'चे आमदार पोरण्या गोंयांतल्या बांदकामाचो विशय विधानसभेंत मांडटले

फाटले 124 दीस चालू आसा सत्याग्रह

■ भांगरभूय । प्रतिनिधी

पोरणो गोंय: पोरण्या गोंयांतल्या संवसारीक दायज वाठारांत चलिंल्ल्या वादग्रस्त बांदकामाचो विशय गोंय विधानसभेंत मांडपाचें उतर आम आदमी पक्षाचे आमदार व्हेन्डी व्हिएराश आनी क्रुज सिल्वा हांणी दिला. ह्या दोनूय आमदारांनी पोरण्या गोंयांत सुरू आशिल्ल्या सत्याग्रह उपासांत वांटो घेतलो. सत्याग्रहाचो आयतारा 124 वो दीस

आशिल्लो. गोंयांतल्या दायज वाठाराची राखण खंयचेय परिस्थितींत करपाक जाय अशें बाणावलेचे आमदा व्हिएराश हांणी सांगलें. लोकांनी आमकां आमदार म्हणून वेंचून दिलां. तांचो आवाज विधानसभेंत काडप ही आतां आमची लागणूक आसा. पोरण्या गोंयांतलें बांदकाम मोडपाची दायज मोगी लोकांची मागणी आसा. तांचो आवाज सरकारान

आयकून वादग्रस्त बांदकाम मोडून उडोवपाक जाय अशें दोनूय आमदारांनी सांगलें. आमी जें उतर दिलां तें खरें करून दाखोवपाची आमची जापसालदारी आसा. गोंयांत हेरकडेन आशिल्ल्या दायज वाठारांत अशी बेकायदेशीर बांदकाम जावची नात हाचे कडेन आमी लक्ष दितले अशें वेळ्ळीचे आमदार क्रुज सिल्वा हांणी सांगलें. पोरणे गोंयांत सुरू आशिल्ल्या उपास सत्याग्रह आंदोलनाक

सुरवेक सावन आपणे तेंको दिल्लो अशें तांणी सांगलें. एक आमदार ह्या नात्यान वादग्रस्त बांदकाम मोडून उडोवपा खातीर आपूण सरकाराचेर चेंपण हाडटलो अशें तांणी सांगलें. आम आदमी पक्षाच्या आमदारांनी दिल्ल्या आस्वासनाक सेव ओल्ड गोवा अॅक्शन कमिटीचे अध्यक्ष फातिमा पेरेरा आनी भांडारी ब्रुगो गोन्साल्वीस हांणी येवकार दिला.



किशोर तोरस्कार हाका इनाम दितना गिरीष बोरकार, वांगडा मानेस्त आनी परीक्षक.

किशोर तोरस्काराक गवळण गायन सर्तींत पयलें इनाम

■ भांगरभूय । प्रतिनिधी

सुरगांव: बेलाबाय- वास्कोच्या श्री खापेश्वर बेलाबाय संस्थाना वतीन शिगमो उत्सवा निमतान आयोजीत केल्ल्या सुरगांव तालुको मर्यादीत गवळण गायन

सर्तींत मेस्तावाडो -वास्कोच्या किशोर तोरस्काराक पयलें इनाम फावो जालें. दुसरें इनाम अनिल गुरव (जुवारीनगर) आनी तिसरें इनाम रसिका होन्नावर हाका फावो जालें. सेजल नायक, सिद्धी होळकर आनी दक्षा पख हांका उमेद वाडोवपी

इनामां दिली. सर्तीचें परीक्षण ज्येश्ठ भजनी कलाकार परशुराम काणकोणकार (कुडका, गोवा वेल्हा) आनी दिगंबर कोलवाळकार (वळपय) हांणी केलें. इनाम देवणण कार्यावळीक मुखेल सोयरे म्हणून नगरसेवक गिरीष बोरकार

हाजीर आशिल्ले. संस्थानाचे अध्यक्ष सदानंद म्हाले, उपाध्यक्ष मंदार नायक, सुरेश नायक, सचीव अरुण आजगांवकार, जोड सचीव प्रसाद हळदणकार, भांडारी दिगंबर देसाय, स्नेहा कळंगुटकार माचयेर आशिल्लें.

जिओ कंपनीन सेवा सुदारची सत्तरींतल्या लोकांची मागणी

■ भांगरभूय । प्रतिनिधी

वाळपय : हजारांनी लोकांच्या मनांत घर करून राविल्ली जिओ नेटवर्क सेवा फाटल्या कांय दिसां सावन आपालिपा खेळटा, देखून साबार लोकांनी नाराजी उक्तायली. जिओ कंपनीन आपले सेवेंत सुदारणा करची अशी मागणी ग्राहकांनी केल्या.

सत्तरी म्हालांत 70 टक्के वाठारांनी जिओ कंपनीची सेवा चलता. जंय नेटवर्क नासलें थंय पयलीं जिओ सेवा बंद पडटा. नेटवर्क मेळना. ऑनलायन काम, वेव्हार करपी लोकांचो आंकडो व्हडलो आसा. कांय कामांक लागून सेवा बंद दवरता, जाल्यार पयलीं तशें सांगपाक जाय, अशें

एका ग्राहकान सांगलें. वाळपय, ठाणें ,नगरगांव, गुठेली ह्या वाठारांनी शेनवारा नेटवर्क सेवा बंद आसली. कंपनीच्या अधिकाऱ्यां कडेन संपर्क करपाचो यत्न केलो, मात तो जावपाक शकलो ना.

मजगतीं, एका ग्राहकान ह्या प्रतिनिधी कडेन प्रतिक्रिया दितना सांगलें, जिओची सेवा बरी आशिल्ल्यान हांवें बीएसएनएल कंपनीची सेवा बंद केली. मात हो अणभव खूब वायट आसलो. असो प्रकार परत जावचो ना हाची कंपनीन काळजी घेवची. तशेंच नेटवर्क कशें बळिश्ट जातलें, हाचेर भर दिवचो. जिओची सेवा सत्तरीच्या खाचीकोनशांनी आसा. ताका लागून गिरायक ताचे कडेन आकर्शित जालां. लोकांक हे सेवेचो फायदोय जाला. तेन्ना कंपनीन हाचे मुखार गिरायकांची अडचण जावची ना, हाची जतनाय घेवची.



दिवचल शिगमोत्सवाच्या कार्यक्रमाची म्हायती दितना आमदार डॉ चंद्रकांत शेट्चे. वांगडा दिलीप धारगळकार, राजन कडकडे, नारायण बेतकीकार, नीलेश टोपले आनी हेर पदाधिकारी

मंगळारा दिवचले शिगमो मिरवणूक

■ भांगरभूय । प्रतिनिधी

दिवचल: दिवचल शिगमोत्सव समितीवतीन मंगळार 29 मार्चाक सरकारी शिगमो मिरवणूक जातली. ते खातीर चित्रथ, रोमंटोमेठ, लोककला, भेसवण सर्त आयोजीत केल्या अशी म्हायती समितीचे अध्यक्ष आनी दिवचलचे आमदार

डॉ चंद्रकांत शेट्चे हांणी एके पत्रकार परिशदेंत दिली. तांच्या वांगडा दिलीप धारगळकार, राजन कडकडे, नीलेश टोपले, प्रसाद साळगांवकार आनी जयेंद्रनाथ गोवेकार आशिल्ले.

29 मार्चाक सांजे 6 वरांचेर वडाचो वाडो, बोड्डें हांगच्यान मिरवणुकेक सुरवात जातली. शांतादुर्गा संकलाकडल्यान वचून

झांटचे सभाघरा सामकार ताचो समारोप जातलो. मिरवणूक राती उसरां मेरेन चलता ते खातीर लोकांची गैरसोय जावची न्हय हे खातीर हो निर्णय घेतला अशें डॉ शेट्चे हांणी सांगलें.

चित्रथ सर्ती खातीर 75 हजार, 50 हजार, 40 हजार, 30 हजार आनी 10 हजार अशीं रोख इनामां दवरल्यांत.

रोमंटो मेळ सर्ती खातीर 40, 30, 20, 15, 10 अशीं रोख इनामां आसात. लोककले खातीर 20, 15, 10 आनी 5 हजार अशीं इनामां आसात. इतिहासीक, पुराणीक पात्रांची भेसवण करपाक जाय. 5 तें 9 आनी 10 तें 15 वर्सां पिरायेच्या भुरग्यां खातीर ही सर्त आसा. शांतादुर्गा विद्यालयांत सांजे 7 वरांचेर ही सर्त जातली.

दुयेंत बायलेचेर लिंगीक अत्याचार दुबाविता आड गुन्यांव दाखल

■ भांगरभूय । प्रतिनिधी

म्हापशें: उत्तर गोंयांतल्या एके 46 मानसीक दुयेंत आशिल्ले बायलेचेर लिंगीक अत्याचार करपाची घडणूक घडल्या. ह्या प्रकरणांत पुलिसांनी 65 वर्सां पिरायेच्या दुबाविता आड गुन्यांव दाखल केला.

ही घडणूक शुक्रारा 26 मार्चाक पयल्या 4 ते 4.45 वरां मजगतीं घडली. पिडेस्त बायलेन आपले

भयणीक हो प्रकार सांगले उपरांत तिणें पुलिसां कगाळ दाखल केली. पुलिसां कडल्यान मेळिल्ले म्हायती प्रमाण दुबावितान मानसीक दुयेंत आशिल्ले पिडेस्त बायलेचो गैरफायदो घेतलो आनी पयली तिचो विनयभंग केलो, उपरांत लिंगीक अत्याचार केलो.

पुलिसांनी दुबाविता आड गुन्यांव दाखल केला. फुडलो तपास उत्तर गोंय पुलीस करतात.

गुन्यांव रद्द करचे खातीर नर्सीची खंडपिठांत याचिका

■ भांगरभूय । प्रतिनिधी

पणजी: बांबोळेच्या गोंय वैजकी महाविद्यालयाच्या हॉस्पिटलांत 8 डिसेंबर 2012 ह्या दिसा एके बायलेन जुळ्या भुरग्यांक जल्म दिल्लो. तातूंतल्या एका भुरग्याक मरण आयिल्लें जाल्यार दुसऱ्या भुरग्याक उजवो हात वागडावचो पडिल्लो. ह्या प्रकरणांत दाखल केल्लो गुन्यांव रद्द करचे खातीर संबंदीत नर्सीन मुंबय उच्च न्यायालयाच्या गोंय खंडपिठांत याचिका दाखल केल्या. ह्या प्रकरणाची सुनावणी सोमारा 28 मार्चाक जातली.

ह्या प्रकरणांत रुडारिता डिकोस्टा, सेसिलिया फिगुएरा, फियोना फर्नांडीस, दया कुंडालकर आनी कल्पिता पावसकार ह्या पांच नर्सींनी खंडपिठांत याचिका दाखल केल्या. हे याचिकेंत आगशी पुलीस निरिक्षक अजीत गांवकार आनी हेरांक प्रतिवादी केल्यात.

ह्या प्रकरणांत तिस्रक उस्मांवाच्या अजीत गांवकारान आगशी पुलीस स्टेशनाचेर 15 फेब्रुवारी 2012 ह्या दिसा कागाळ दाखल केल्ली. हे कागाळी प्रमाण दोतोरांचे तशेंच हेर कर्मचाऱ्यांच्या घाळपणाक लागून गांवकाराच्या भुरग्याक हात वागडावचो पडिल्लो, अशें म्हणिल्लें. हे कागाळेक

ताणें एका दिसाळ्याचेर आयिल्ले बातमेची नोंद घेवन कागाळ दाखल केल्ली. ते बातमे प्रमाण ज्या दिसा घडणूक घडली ताची चवकशी हॉस्पिटलाच्या प्रशासनाक केल्ली. तातूंत संबंदीत दिसा सेवेक आशिल्ले दोतोर आनी हेर कर्मचाऱ्यांक दोशी थारायिल्ल्याचें म्हणिल्लें. हे कागाळेची दाखल घेवन आगशी पुलिसांनी हॉस्पिटलाच्या डिना कडल्यान संबंदीत अहवाल मागयलो. ते उपरांत पुलिसांनी अहवाल आनी कागाळेची दाखल घेवन डॉ. अर्नीली डी लीमाा पुलिसांनी खंडपिठांत पयलीं आवाहन दिवन तिचे संबंदीतलो गुन्यांव रद्द करपाची मागणी केल्ली. त्या वेळार खंडपिठान 27 फेब्रुवारी 2020 ह्या दिसा आदेश जालो आनी नर्स रोझारिटा हाचे सयत हेरां आड गुन्यांव दाखल केला.

पुलिसांनी ह्या प्रकरणांत संबंदितांचेर गुन्यांव दाखल करून चवकशी केली. ते उपरांत संबंदितांचेर बाल न्यायालयांत निमणो अहवाल सादर केलो. हो गुन्यांव तशेंच बाल न्यायालयांत दाखल केल्लो निमणो अहवाल रद्द करपाची मागणी याचिकादारांनी खंडपिठांत केल्या. मजगतीं, डॉ. अर्नीली डी लीमा हांणी खंडपिठांत पयलीं आवाहन दिवन तिचे संबंदीतलो गुन्यांव रद्द करपाची मागणी केल्ली. त्या वेळार खंडपिठान 27 फेब्रुवारी 2020 ह्या दिसा आदेश जालो आनी नर्स रोझारिटा हाचे सयत हेरां आड गुन्यांव दाखल केल्लो गुन्यांव रद्द केल्लो.

लग्नाचें हांयस दाखोवन लिंगीक अत्याचार

■ भांगरभूय । प्रतिनिधी

पणजी: लग्नाचें हांयस दाखोवन लिंगीक अत्याचार करून गुवार केल्ल्या प्रकरणांत महाराष्ट्रांतल्या 30 वर्सां पिरायेच्या तरणाट्या आड उत्तर गोंयांतल्या पुलिसांनी गुन्यांव दाखल केला.

मेळिल्ले म्हायती प्रमाण ह्या प्रकरणांत 29 वर्सां पिरायेचे पिडेस्त बायलेन पुलीस स्टेशनाचेर कागाळ दाखल केल्या. ते प्रमाण पिडेस्त बायलेक लग्नाचें हांयस दाखोवन पोरुं

लिंगीक अत्याचार केल्ले. ताका लागून पिडेस्त बायल गुवार जाली. ते उपरांत दुबावीत तरणाट्यान पिडेस्त बायलेक बळजबरीन गुठयो दिल्यो आनी खाजगी हॉस्पिटलांत गर्भगत केलो. ते उपरांत दुबावीत तरणाट्यान तिचे कडेन लग्न करपाक न्हयकार दिलो. हाची दखल घेवन पिडेस्त बायलेन संबंदीत पुलीस स्टेशनाचेर कागाळ दाखल केल्या. हाची दखल घेवन पुलिसांनी दुबावीत तरणाट्या आड गुन्यांव दाखल केला. मजगतीं, दुबावीत तरणाटो बेपत्ता जाला आनी पुलीस ताचो सोद घेतात.



सुहारिनी प्रभुगांवकार
9881099260

नव्या सरकाराक परवीं दिवंक आयिल्ल्या प्रधानमंत्री नरेंद्र मोदीजी आनी हेर राज्यांच्या मुख्यमंत्र्यांक येवकार दितना गोंयची शांतीकाय इबाडची ना हाची जतनाय घेवया. कारण, वेंचणुकेच्या उपरांत रांदपाचो गंस, पॅन्त्रोल, डिझेलच न्हय जाल्यार सर्वसादारण घराब्याक दिसपट्टे जगपाक लागपी गरजेचे जिनस म्हारग जाल्ल्यान समेस्तां मदीं तिडकीचें ल्हार आसा. कोविडा वेळार मोडिल्लें अर्थकारण हालींच खंय तरी जायार येता आसतनाच परतून कोविड म्हामारी पावसांत तकली वयर काडपाक शकता, असो अदमास विज्ञानिक, दोतोरांनी परगटायला. अश्या वेळार सरकारी सुवाळे, उत्सव, परबांचेर लाखांनी दुडू वगडायनासतना फुडले पिळगेक घटमूट करपाचो विचार करपाक जाय. आमचें दायज म्हळ्यार पिळग्यान पिळग्यो चलत आयिल्ले

धंदे, वेवसाय, उद्देगांक बळगें मेळप आयच्या खिणाक गरजेंचे. त्या भायर शिक्षणाच्या मळार नवे वाटेन वचपा बगर पर्याय ना. दायजा भितर खण उद्देग म्हत्वाचो. धा वर्सां फाटीं खणी बंद जाल्यात त्यो सैम संतुळा सांबाळून चालू जावपाकच जाय. रस्त्या वेट्यान वा न्हंयेतल्यान जावपी मीनाच्या येरादारी खातीर नवें तंत्रगिन्यान कित्याक आपणावचे न्हय? विज्ञानसभेच्या ह्या दोन दिसांच्या अधिवेशनात वेळांत वेळ काडून खण वाठारांतल्या सगल्या आमदारांनी एकठांय बसून मेकळेपणान भासाभास करची. खणींचेर घाल्ली बंदी उडोवपाक न्यायालया मुखार सरकार आयजवेर कमी पडलां. हें लक्षांत घेतल्यार न्यायालयांत जांणी खण कामां आड खटले घाल्यात तांचे खातीर भासाभासेचीं दारां सरकारान उगतीं करप म्हत्वाचें. फकत केंद्रीय कायदे बदलतले, खणकाम सुरू जातलें म्हणून आऱ्यापयऱ्यान सांगून उपकारचेंना. आतां कृती जाय. खणींतल्यान केंद्र सरकाराक उत्पन्न मेळटा ताचो व्हड वांटो गोंय,



गोंयकारांक मेळपा पासत सरकारान केंद्रा कडेन ताकतिकेन मागणी करचीच. सोपूतविधी सुवाळ्याक येवपी प्रधानमंत्र्यांक उद्देगांच्या शिष्टमंडळान गोंयांत कोळसो नाका, तातूंतल्यान पर्यटनाचेर, सैमाचेर हावळ येवं येता आनी अर्थकारण

मोडून पडूंक येता अशें निवेदन दिवपाक हरकत नासची. राखणदार मुखेलमंत्र्यांनी, मुखेल सचिवांनीच न्हय जाल्यार प्रधानमंत्र्यां लार्गी बरी इश्टागत आशिल्ले आदले मुखेलमंत्री, आमदार दिगंबर कामत हांणी ते खातीर यत्न करपाक जाय.

गोंयची उदरगत म्हळ्यार भारताची उदरगत हें मतींत घेवन आमी मीनाचे निगती पासत नव्या देसां कडेन पळोवपाक जाय. लीखाणाच्या खणींतल्यान काडिल्ल्या मीनांत भांगराचो अंश पयलीं भाशेन आसा काय उणो जाला, काडिल्ल्या

मीनाचो दर्जो देंवला काय आदले वरीं आसा ताचो अभ्यास बेगोबेग जावचो. तिखें, मॅंगनिज, बॉक्सायट खणी कडेन आयज मेरेन गोंयच्या खण उद्देगांकांनी पयसो मेळयलो, तो हेर उद्देगांनीय गुंतयलो, दानधर्मय केलो, लोकांक पोटाक लायले, शाळा, महाविद्यालयां उबारलीं हें सत कशें विसरतले? खणींच्या तालुक्यांनी आशिल्ल्या वाठारांक क्यो मुळाव्यो साधनसुविधा मेळच्यो, थळाव्यांची जीण सुदारची म्हणून सरकारी पावंड्यार दुडू एकठांय जाला, ताचो विलो कसो जाला ताचो अहवाल सरकारान मागोवन घेवचो. दुडू आसत आनी सरकारान मनार घेत जाल्यार खण भागांतल्या मनीस जीणेक घटाय मेळटली, तांच्या मनांत, तनांत आशेचें कोंबय कितलतले. त्याच दुडवांतल्यान शेतकारांक, हुंवार पिडेस्तांक लुकसाण भरपाय दिवपाची तजवीक कित्याक जावची न्हय? त्या पयल्यांच्या विल्या खातीर केंद्र सरकाराची मान्यताय नाका, फकत जाय राजकी इत्साशक्त, इत्साशक्तीतल्यान न्हिदिल्लें प्रशासन जागें करपाचें आवाहन सरकारा

मुखार आसा. आयच्या कसवटेच्या वगतातर सरकारान सकाळफुडें आपूण उठून प्रशासनाक उडोवपाची तांक आशिल्ल्या आमदारा कडेन खणीच्या वावराच्या खात्याचें मंत्रीपद दिवचें. त्या आमदाराक सैम संतुलां विशीं जाण आसपाक जाय, खण वाठारांचो न्हय जाल्यार धरण क्षेत्राचो, नव्या तंत्रज्ञानाचो अभ्यासय आसल्यार चड बरें जातलें. खणी बंद आसतनाय आदल्या सरकाराच्या येवजणींचो लाव लोकां मेरेन बरे तरेन पावोवपी आनी लोक जीणेक थाकाय दिवपी आमदार खण आनी भूंयगर्भशास्त्र खातें सांबाळपाक योग्य समजूचो.

खण उद्देग हें गोंयचें दायजच न्हय जाल्यार फाटीकणो. त्या फाटीकण्याचेर आयजय गोंय अभिमानान दर मनशा फाटल्या उत्पन्नात देसांत पयली सुवात मेळयता. त्या दायजाची जतनाय घेवपच न्हय जाल्यार नवे दिकेन खणींतल्यान काडपी मीनाचो वेवसाय व्हरप, तातूंतल्यान सान उद्देगाय उबारप, उद्देगांतल्यान तयार जावपी वर्सांची निर्गत करप ही सरकाराची मोख आसची. तातूंतल्यान नव्या

उद्देगांचे मळ कित्याक उबें जावचें न्हय? गोंयांत भांगरा खणी आसात, रेंवेंतय भांगराचे कण मेळूंक येतात अशें विद्यापीठांतल्यान जाल्ल्या संशोधनाक मूर्तल्पांत, प्रत्यक्षांत हाडपाक सुवात करपाक जाय. भारताचें दायज आशिल्ल्या पिळग्यान पिळग्यो घेवपी परंपरागत वखताचें संवसारीक केंद्र वा घर जावपा पासत जागतिक आरोग्य संघटना आनी देसाच्या आयुष मंत्रालयांत कबलात जाल्या. प्रधानमंत्री नरेंद्र मोदी हांचें मूळ घर आशिल्ल्या गुजरात राज्यांत हें केंद्र स्थापन जातलें. गुजराताच्या उपरांत केरळच न्हय जाल्यार गोंयां अशा वखदांचे उपकेंद्र कित्याक जावचें न्हय? गोंयांत आवाळे तशेंच हेर कांय रान वनस्पत लावपा पासत फाटल्या वर्सां अस्तमेक गेल्ल्या सरकारान पासत मारिल्लें. पश्चिम घांटाचो कांय वाठार गोंयांतय आसा, हो घांट म्हळ्यार निसर्गाची व्हड देणगी, रामवटी वखताचे सांठे घाटांत आसात, तातूंतल्यान कोविडा सारक्या दुयेंताचेर उपाय सोदचे पडटले, गोंयान तातूंत वांटेकार जावचेंच, तो एक भांगरा खीण आसतलोच.

आलेंकार हांणी पेडणें मतदारसंघाचे आमदार प्रवीण आलेंकार हांचे अभिनंदन केलें आनी तांचे फुडले वाटचाली खातीर तांकां शुभेत्सा दिल्यो. राज्यपाल राजेंद्र आलेंकार हांचे नवे वास्तूच्या प्रवेशाचें निमित्त सादून आमदार प्रवीण आलेंकार हांणी राज्यपाल राजेंद्र आलेंकार आनी अनघा आलेंकार हांकां परबो भेटयलीं.



भारत वर्ल्ड कप सर्तींतल्यान भायर

दक्षीण आफ्रिके कडल्यान बायलांचो पंगड 3 विकेटींनी हारलो

खबरां संस्था

वेलिंग्टन: आयसीसी बायलांच्या वर्ल्ड कप क्रिकेट सर्तींतलें भारताचें आव्हान सोपलें. दक्षीण आफ्रिकेकडल्यान 3 विकेटींनी हार जाल्ल्यान भारत हें सर्तींतल्यान भायर पडला. भारतीय पंगडान जैता खातीर आफ्रिके सामकार 274 धांवड्यो करपाचें लक्ष्य दवोरिल्लें. 7 गडी वोगडावन तांणी तें हातासलें. दक्षीण आफ्रिके आडचे हे मॅचींत भारत पयलीं बॅटिंग करपाक मैदानांत देंविल्लो. भारताच्या सगल्या खेळगडींनी बरी कामगिरी करून आफ्रिकेक जैता खातीर 274 धांवड्यो करपाचें आव्हान दिले. स्मृती मानधनान दिमाखदार बॅटिंग करून 84 बॉलांत 6 चौके आनी एक सक्काच्या नेटार 71 धांवड्यो केल्यो. ते उपरांत मिताली राजान बरो खेळ करून 84 बॉलांत 8 चौक्यांनी 68 धांवड्यो केल्यो. शेफाली वर्मा (53), हरमनप्रित कौर (48) हांणी मोलाची कामगिरी करून दक्षीण आफ्रिके सामकार 275 धांवड्यांचें आव्हान उबें केलें. दुसरे वटेन 275 धांवड्याचें लक्ष्य हातासपा खातीर आयिल्ल्या दक्षीण आफ्रिकेची सुरवात मात्शी बाबत जाली. पंगडाच्यो 14 धांवड्यो जाल्ल्यो तेन्ना तांणी



आपली पयली विकेट वोगडायली. मात ते उपरांत लॉरा वोल्वार्ड (80) आनी लारा गुर्डाल (49) हांणी पंगडाक सलवार केलें. कॅप्टन सुने लुस (22), मिर्नॉन डू पिझ (52), मारिझान कॅप (32) हांणी दक्षीण आफ्रिकेक जैतिवंत

करपाक मजत केली. नो बॉलान केलो घात भारतान दिल्ल्या 274 धांवड्यांच्या लक्ष्याचो फाटलाव करतना दक्षीण आफ्रिकेक बरीच कसरत करची पडली. निमाण्या दोन बॉलांत तांका जैता खातीर 3

धांवड्यो करपाच्यो आशिल्ल्यो. मात दिप्ती शर्मान नो बॉल केल्ल्यान मॅच फिरली. नो बॉल आशिल्ल्यान कॅच घेवन लेगीत आफ्रिकेची खेळगडी बाद जाली ना. ते उपरांत फुडल्या दोन बॉलांत आफ्रिकेन एक धांवडी घेवन जैत

मेळयलें आनी भारताचें आव्हान सोंपलें. मिताली राज आनी झुलन गोस्वामीचें भारताक संवसारीक वस्तादपण मेळोवन दिवपाचें सपन मात निमाणे प्रत्यक्षांत येवपाक शकलें ना.

दिल्ली कॅपिटल्सचें दणदणीत जैत

पयलेच मॅचींत मुंबय इंडियन्साक लोळयलें

खबरां संस्था

मुंबय: आयपीएलांतले आपले पयलेच मॅचींत दिल्ली कॅपिटल्सान मुंबय इंडियन्साक लोळयत तांचेर 4 विकेटी राखून दणदणीत जैत मेळयलें. मुंबयन दिल्लीं 177 धांवड्यांचें लक्ष्य दिल्लीन सोपेपणान हातासलें. अक्षर पटेल आनी ललित यादव हांणी दिल्लीच्या ह्या जैतांत म्हत्वाचे योगदान दिलें.

मुंबय इंडियन्सान पयलीं बॅटिंग करून दिल्ली सामकार जैता खातीर 178 धांवड्यो करपाचें आव्हान दिलें. ताचो फाटलाव करपा खातीर मैदानांत देंवल्ल्या दिल्लीचे सुरवेचे बॅट्समन बी कामगिरी करपाक शकले नात. पृथ्वी शॉ आनी टीम सेफर्ट हांणी दिल्लीच्या डावाक सुरवात केली. पंगडाच्यो 30 धांवड्यो जाल्ल्यो तेन्ना टीम बाद जालो. ते उपरांत मनदीप सिंग (0) पॅव्हेलियनांत परत आयलो. दोन धांवड्यो केल्या उपरांत दिल्लीचो कॅप्टन ऋषभ पंताच्या रुपान आनीक एक बॅट्समन बाद जालो. सेगीत तीन गडी बाद जाल्ल्यान दिल्लीची स्थिती 3 बाद 32 अशी जाल्ली.

पोंवेलानी निशेंणी, शून्यार बाद पृथ्वी शॉन पंगडाक सलवार करपाचो यत्न केलो. ताणे 24 बॉलांत 4 चौके आनी 2 सक्क्यांनी 38 धांवड्यो केल्यो. पांचवे विकेटी खातीर रॉबमन पोंवेलान मात पुराय निशेंणी केली. तो शून्याचेर बाद जाल्ल्यान दिल्लीक व्हडलो धफको बसलो. शार्दुल ठाकूरय बरी कामगिरी



करपाक शकलो ना. ताणे 11 बॉलांत 4 चौक्यांनी 22 धांवड्यो केल्यो. शार्दुल सुरवेक सावन आक्रमकपणान खेळटायलो. मात तोच आक्रमकपणा ताचे आड आयलो. तो कॅच आवट जालो. तो बाद जाल्या उपरांत अक्षर पटेल आनी ललित यादव हांणी पंगडाक सलवार केलें. हातांतल्यान वचपाची शक्यताय आशिल्ली मॅच तांणी वाटायली आनी पंगडाक जैत मेळोवन दिलें.

दिल्ली कॅपिटल्सान टॉस जिखून पयलीं फिल्डिंग करपाचो निर्णय घेतलो. कॅप्टन रोहीत शर्मा आनी इशान किशन हांणी मुंबय इंडियन्साच्या डावाक सुरवात केली. सुरवेक ते सादूरतायेन खेळटाले. मात पंगडाच्यो 67 धांवड्यो जाल्यो तेन्ना रोहीत शर्मा बाद जालो. ताणे 32 बॉलांत 4 चौके आनी 2 सक्क्यांनी 41 धांवड्यो केल्यो. ते उपरांत अनमोलप्रीत बॅटिंग करपाक आयलो मात तो आपली जादू दाखोवपाक शकलो ना. फकत 8 धांवड्यो करून तो बाद जालो.

इशानान काडलो बॉलरांक घाम मुंबय इंडियन्साचो 113 धांवड्यो जाल्ल्यो तेन्ना तिलक वर्मा आनी 122 धांवड्यो जाल्ल्यो तेन्ना किरॉन पोलाई बाज जालो. ताणे फकत 3 धांवड्यो केल्यो. तिलक वर्मान 15 बॉलांत 3 चौक्यांनी 22 धांवड्यो केल्यो. इशान किशन रोहीत शर्मा वांगडा ओपनिंगाक येवन निमाणे मेरेन मैदानांत रावलो. ताणे 48 बॉलांत 11 चौके आनी 2 सक्क्यांनी 81 धांवड्यो करून दिल्लीच्या बॉलरांक घाम काडलो. किशनान केल्ल्या धांवड्यांक लागून मुंबय इंडियन्साक 177 धांवड्यो करप शक्य जालें. बॉलिंगेविशीं सांगपाचें जाल्यार दिल्ली कॅपिटल्सान मुंबयच्या डावांत तांचे फकत 5 गड्यांक बाद केलें. कुलदीप यादवान चार ओव्हरांत मुंबयच्या रोहीत शर्मा, अमरप्रित सिंह आनी पोलाई बाद करपाची कामगिरी करून दाखयली. खलील अहमदान तिलक वर्मा आनी टीम डेव्हिडाक बाद केलें.

स्विस बॅडमिंटन: सिंधू, प्रणॉय निमणे फेरयेंत



खबरां संस्था

नवी दिल्ली: दोन ऑलिम्पीक पदक जैतिवंत पी व्ही सिंधू आनी एच एस प्रणॉय हांणी स्विस ओपन बॅडमिंटन सर्तींत दरेकी बायल आनी दादल्यांचे गटाची निमणे फेरयेंत प्रवेश केला. बायलांचे एकोडेंतीत 79 मिनटां चल्लीले उपांत्य मॅचींत संवसारीक क्रमवारींत सातवे सुवातेर



आशिल्ल्या सिंधून थायलंडाच्या सुपानिडा कॅंटेथॉगाक 21-18, 15-21, 21-19 अशें हारयलें. दादल्यांचें उपांत्य मॅचींत प्रणॉयान संवसारीक क्रमवारींत पांचवे सुवातेर आशिल्ल्या इंडोनेशियाच्या अंधनी सिनिसुका गिनटिंगाक 21-19, 19-21, 21-18 अशें हारयलें. पांच वर्सा उपरांत प्रणॉयान आंतरराष्ट्रीय सर्तीचे निमणे फेरयेंत प्रवेश केला.

सेकंड सिडेड सिंधूची फायनलींत थायलंडाच्या चवथी सिडेड वुसान ऑंगबामरूंगफानाकडेन लडत जातली. जाल्यार प्रणॉयाक निमणे फेरयेंत सहकारी किदम्बी श्रीकांत वा इंडोनेशियाचो जोनाथन ख्रिस्टीशी आड खेळचें पडटलें. फाटल्या जानेवारी म्हयन्यांत सय्यद मोदी आंतरराष्ट्रीय सर्त जिखपी सिंधून पयले गेमींत 15-7 अशी आघाडी घेतली मात सुपानिडान कडवी झूज दिवन हें अंतर कमी केले. सेगीत पांच गुण घेवन सिंधून पयली गेम जिखली. निर्णायक गेमींत सिंधून सुरवेक 4-1 अशी आघाडी घेतली. मात सुपानिडान 7-7 अशी बरोबोरी केली. मात निमाणे सिंधून दोन गुणांसयत मॅच जिखली.



‘बीसीसीआय’न केलो ऑलिम्पिक पदक जैतिवंतांचो अर्थीक भोवमान

खबरां संस्था

मुंबय: आयपीएल सर्तीचे पयले मॅचीं पयलीं भारतीय क्रिकेट नियामक मंडळान (बीसीसीआय) टोक्यो ऑलिम्पिक सर्तींत पदकां मेळोवपी भारतीय अॅथ्लेटांचो भोवमान केलो. भालो फेर्कीत भांगरा पदक मेळोवपी नीरज चोप्राक 1 कोटी रुपयांचो चॅक दिवन ताचो भोवमानीत केलें. ऑलिम्पिकांत वैयक्तीक भांगरा पदक जिखपी तो दुसरो भारतीय खेळगडो थारला. बॉक्सिंगांत कांस्य पदक मेळोवपी लवलिना बोरोगहेनाक

25 लाख रुपयांचो चॅक दिलो. टोक्यो ऑलिम्पिकांतले हॉकी सर्तींत इतिहासीक कांस्य पदक मेळोवपी भारताच्या दादल्यांच्या हॉकी पंगडाक बीसीसीआयन एक कोटी रुपया दिल्यात. ह्या पंगडाचो कॅप्टन मनप्रीत सिंगान बीसीसीआयचो अध्यक्ष सौरव गांगुली कडल्यान चॅक स्विकारलो. ह्या वेळार बीसीसीआयचो सचोव जय शहा, भांडारी अरूण धुमाळ, आयपीएलाच्या प्रशासकीय समितीचो अध्यक्ष ब्रिजेश पटेल हांचे सयत हेर पदाधिकारी हाजीर आशिल्ले.

सत्तरी पत्रकार करंड क्रिकेट सर्त 2 आनी 3 एप्रिलाक

भांगरभूंय । प्रतिनिधी

वाळपय: सत्तरी तालुको पत्रकार संघ आयोजीत सत्तरी पत्रकार करंड क्रिकेट सर्त 2 आनी 3 एप्रिलाक वाळपय रानां प्रशिक्षण केंद्राच्या मैदानार जातली. सत्तरी तालुक्यांतल्या सरकारी कार्यालयांचे पंगड हे सर्तींत वांटो घेतले. वट्ट 20 पंगड हे सर्तींत खेळटले. पत्रकार संघावतीन सर्तीचे तयारे संबधी जाल्ले बसकेंत संघाचो अध्यक्ष उदय सावंत आनी हेर पदाधिकाऱ्यांनी वांटो घेतलो. सरकारी कर्मचाऱ्यां मदीं सुसंवाद तयार जावचो आनी ताचो फायदो

साबार लोकांक जावचो ह्या हेतान पोरूं सावन पत्रकार संघ ही सर्त आयोजीत करता. सर्तीची फायनल 3 एप्रिलाक जातली. पोरू ही सर्त शिंपणावळ खात्याच्या पंगडात जिखल्ली. सर्त येसस्वी करपा खातीर सगल्यांनी सहकार्य करचें अशें पत्रकार संघाचे अध्यक्ष उदय सावंत हांणी मागलां. सर्ती खातीर घेतल्ले बसकेक इमान इनामदार, अब्दुल्ला खान, आफाक खान, देविदास गांवकार, कल्पेश गावस, मिलिंद गाडगीळ, बी डी मोटे, दिनेश कर्पे, देवेंद्र गावस, पद्माकार केळकार, नीलेश परवार हांणी वांटो घेतलो.

प्राथमीक आनी मीडल स्कूल विद्यार्थ्यां खातीर पोस्टर सर्त

भांगरभूंय । डीआयपी

पणजी: उजो पालोवपी आनी आपातकाली सेवा संचालनालयांन प्राथमीक आनी मीडस स्कूल विद्यार्थ्यां खातीर 3 एप्रिलाक पोस्टर सर्त आयोजीत केल्या. 7 तें 10 वर्सा पिरायेच्या विद्यार्थ्यां खातीर आशिल्ल्या पंगडाक ‘स्कूल फायर सेफ्टी’ आनी 11 तें 14 पिरायेच्या विद्यार्थ्यां खातीरच्या पंगडा खातीर ‘फायर सेफ्टी प्लॅनॉक’ हे पोस्टराचे विशय आसात. पणजे डॉन बॉस्को, सरकारी प्राथमीक शाळा आनी मीडल

स्कूल- म्हापशें पुलीस स्टेशनां लागीं, सेंट्रॅ अॅण्ड्र्यू हायस्कूल- वास्को, डॉन बॉस्को हायस्कूल- पिळर्ण, कळंगुटे, ट्रीम्प हायस्कूल, पुंडलीक नगर- पर्वरी, सरकारी प्राथमीक आनी मीडल स्कूल- सुबरनवाडो- पेडणे, ए जे आल्फ्रेड हायस्कूल- फोंडें, दिवचल सरकारी हायस्कूल, दिवचल पुलीस स्टेशना लागीं, सरकारी प्राथमीक शाळा- वाळपय, सेंट अॅलोयसीस हायस्कूल, दिवाडी, न्यू इंग्लिश हायस्कूल- कुंडय, सेंट सॅबेस्तियन प्राथमीक शाळा- आल्तो आर्के- मडगांव, कुडचडे

फायर स्टेशन- कुडचडें, श्री कात्यायणी बाणेश्वर विद्यालय- किंदरॅ- काणकोण, कुंकळ्ळी युनायटेड हायस्कूल आनी अल मदिना हायस्कूल वेंरें हांगा ही सर्त घेतले. ज्या शिक्षकांक आनी पालकांक चडावत म्हायती जाय तांणी लागींचें फायर स्टेशन वा खात्याच्या <https://dfes.goa.gov.in> ही वेबसायट पळोवची अशें मागलां. सर्तक विद्यार्थ्यांनी सर्तीच्या सुवातेर सकाळीं 10 वरांचेर हाजीर रावचें अशें कळीत केलां. पयल्या तीन पोस्टरांक इनामां दितले.

गद्रे गास्पार डायस टॅनीस सर्तींत विजय- विनायक जोडी जैतिवंत

भांगरभूंय । प्रतिनिधी

पणजी: क्लब टॅनीस दी गास्पार डाययच्या वर्सुकी गद्रे ओपन टॅनीस सर्तीच्या दादल्यांचे दोट्टी सर्तींत विजय आनी विनायक जोडयेन भवरलाल एच आनी व्यंकटेश गौडा जोडीक 5-7, 6-1 आनी 10-7 अशें हारोवन वस्तादपण मेळयलें. 120 अधीकचे दोट्टींत अजोत भारद्वाज आनी मनोज चंदिरामणी हांणी आरएन रमेश आनी रामस्वामी बालमुग्रम्हण्यम जाडयेक 6-1, 6-4 अशें

हारयलें. गोंयचो आशुतोष पेडणेकार दोट्टी मुकूटाचे वाटेर आसा. तांणी फायनलींतली आपली सुवात निश्चीत केल्या. 55 अधीक फायनलींतलें रमेश आरएन आनी भूषण अकुत हांचे मदी लडत जातली. उपांत्य फेरयेंत रमेश आरएनान रिचर्ड स्मिथाक 4-3, (7-5), 4-2 अशें हारयलें. भूषण अकुतान विस्वजीत रॉयक 4-2, 4-2 अशें हारयलें. सुरेश पॉस, जयराम पी हांणी फुडले फेरयेंत प्रवेश केला. गद्रे गास्पार डायस ओपन टॅनीस सर्ती खातीर 1, 55, 000 हजारोंची इनामां आसात.

12 एप्रिलाक कपयाळीं तयार करपाची सर्त

भांगरभूंय । पत्रक

पणजी: दत्तोपंत थंगडी राष्ट्रीय कामगार शिक्षण आनी विकास मंडळ शेंचें भारत सरकारच्या मजूर आनी रोजगार मंत्रालयान राज्य पांवड्यार कपयाळीं तयार करपाची सर्त पणजे 12 एप्रिलाक सकाळीं 9 तें सांजे 5 मेरेन आयोजीत केल्या. सगळ्या पिरायेच्या लोकां हे सर्तींत वाटो घेवपाक जाता. सर्तें विशयीं चड म्हायती जाय जाल्यार 08322312272 / 8767043856 ह्या फोन नंबरांचेर संपर्क सादचो वा kapyalligoo@gmail.com. हे ईमेलीचेर संपर्क सादचो अशें कळीत केलां. नांव नोंदणे खातीर विभागीय संचालक, दत्तोपंत थंगडी राष्ट्रीय कामगार शिक्षण आनी विकास मंडळ, पयली माळी, रक्मिणी मासव सदन, काझिवाडो, फोंडें हांका संपर्क सादचो अशें आवाहन केलां.

पत्रकारांक धमकी दिल्ल्यांचेर कारवायेची 'गुजा'ची मागणी

भांगरभूंय । खबरां मेज

पणजी: हणजुण्या शेनवारा वृत्तसंकलनाचें आपलें काम करपी अस्मिता पोळजी आनी सायप्रसाद कुडव ह्या पत्रकारांक गाळ्यो सोवून धमकी दिवपी तिगांचेर गाळी संबून करपाची मागणी गोवा युनियन ऑफ जर्नालिस्टान (गुज) केल्या.

पोळजी आनी कुडव थळाव्या लोकांनी हणजुणे हांगच्या एका रेस्टॉरन्टांत चलपी ध्वनी प्रदूशणा आड केल्ले कागाळी संबंदीत वृत्तसंकलन करपाक गेल्ले कडेन तांकां रेल्टॉरन्ट धनया सयत तिगांनी पोजड्यो गाळी संबून धमकी दिल्ली. तांणी हणजुणे पुलीस स्टेशनांत ते संबंदी कागाळ

नोंद केल्या. उत्तर गोंयचे पुलीस अधिक्षक शोबित सक्सेना हांणी धमकी दिल्ल्यांचेर कारवाय करपाचें उतर दिलां. पुलिसांनी हें प्रकरण सादेपणान घेवचें न्हय. आपलें काम करपी पत्रकारांक धमकी दिवप सगळी धमकी गुजाचे अध्यक्ष राजतिलक नायक हांणी म्हणलां.

राज्यपाल राजेंद्र आर्लेकाराचो भोवमान

भांगरभूंय । प्रतिनिधी

मुरगांव: वास्को नॉन मॉन वाठारांतल्या श्री रौनेश्वर भजनी आनी सांस्कृतीक मंडळाच्या 66 व्या वर्धापन दिसा चिखलेच्या गोवा शिपयाडें भवनांत हिमाचल प्रदेशाचे भोवमान मंडळाचे ज्येश्ठ सभासद नरेंद्र वेंगुलेंकार हांचे हस्तुकीं केलो. ह्या वेळार गोवा शिपयाडांचे मुख्य वेवस्थापकीय संचालक कोमोडोर बी बी नागपाल, मंडळाचे अध्यक्ष धनंजय



राज्यपाल राजेंद्र आर्लेकार हांचो भोवमान करतना नरेंद्र वेंगुलेंकार. वांगडा कोमोडोर बी बी नागपाल आनी हेर मानेरत.

वेंगुलेंकार आनी हेर पदाधिकारी हाजीर आशिल्ले.

देशाचे शिमेची राखण करपी सैनिकां खातीर एक राखी सैनिकां करपाचो यत्न केला अशें आर्लेकार हांणी सांगलें. अशी म्हायती दिवन दरेकल्यान देशाचे सेवे खातीर फुडाकार घेतल्यार ताचें फळ निश्चीत मेळटा अशें आर्लेकार हांणी भोवमानाक जाप दितना सांगलें.

देशा खातीर कसलोय त्याग करपा तयार आशिल्ल्या सैनिकां खातीर

कितें तरी करचें अशें थ्येय मतींत दवरून चैतन्य संस्थेच्या पालवान एक राखी सैनिकां खातीर उपक्रम चालीक लावन एक तेरेची देश सेवा करपाचो यत्न केला अशें आर्लेकार हांणी सांगलें. सुरवेक आनंद वेंगुलेंकारान सगल्यांक येवकार दिलो. विनोद आर्लेकारान राज्यपाल आर्लेकार हांचो वळख करून दिली. सूत्रसंचालन राजेंद्र केरकारान केलें आनी अर्जुन हळदणकारान उपकार मानले.

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin